
ShantikadhyAya from Shivadharmakhya

श्रीशिवधर्मार्म्होक्त शान्तिकाध्यायः

Document Information



Text title : ShantikadhyAya from Shivadharmakhya

File name : shAntikAdhyAya.itx

Category : shiva

Location : doc_shiva

Author : Traditional

Transliterated by : Gopal Upadhyay gopal.j.upadhyayat gmail.com

Proofread by : Gopal Upadhyay gopal.j.upadhyayat gmail.com

Description-comments : Shivadharmakhya

Latest update : October 20, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org

ಶ್ರೀಶಿವಧರ್ಮಾಖ್ಯಾಯಿಕೆ ಶಾಂತಿಕಾಧ್ಯಾಯಃ



ಶ್ರೀಗಣೇಶಾಯ ನಮಃ .
ಶ್ರೀಭೈರವಾಯ ನಮಃ .
ಶ್ರೀನಂದೀಶಾಯ ನಮಃ .
ಶ್ರೀಉಮಾಮಹೇಶ್ವರಾಭ್ಯಾಂ ನಮಃ .
ಅಥ ಶ್ರೀಶಿವಧರ್ಮಾಖ್ಯಾಯಿಕೆ ಶಾಂತಿಕಾಧ್ಯಾಯಃ ಪ್ರಾರಭ್ಯತೇ .
ಶ್ರೀ ನಂದಿಕೇಶ್ವರ ಉವಾಚ -
ಅತಃ ಪರಮಿದಂ ಗುಹ್ಯಂ ರುದ್ರೋದ್ಗೀತಂ ಮಹೋದಯಂ .
ಮಹಾವಿಘ್ನಪ್ರಶಮನಂ ಮಹಾಶಾಂತಿಕರಂ ಶುಭಂ .. 1..
ಅಕಾಲಮೃತ್ಯುಶಮನಂ ಸರ್ವವ್ಯಾಧಿನಿವಾರಣಂ .
ಪರಚಕ್ರಪ್ರಮಥನಂ ಸದಾ ವಿಜಯವರ್ಧನಂ .. 2..
ಸರ್ವದೇವಗ್ರಹಾನೀಕಂ ಸಮಭೀಷ್ಟಫಲಪ್ರದಂ .
ಸರ್ವಶಾಂತಾಧಿಕಾರಾಖ್ಯಂ ಧರ್ಮಂ ವಕ್ಷ್ಯಾಮಿ ಶಾಶ್ವತಂ .. 3..
ಶಶಾಂಕಾರ್ಥಧರಸ್ತ್ಯಕ್ಷೋ ನಾಗಯಜ್ಞೋಪವೀತಕಃ .
ಚತುರ್ಮುಖಶ್ಚತುರ್ಬಾಹುಃ ಸಿತಭಸ್ಮಾವಗುಂಠಿತಃ .. 4..
ವರೋ ವರೇಣ್ಯೋ ವರದೋ ದೇವದೇವೋ ಮಹೇಶ್ವರಃ .
ತ್ಪ್ರಲೋಕ್ಯನಮಿತಃ ಶ್ರೀಮಾಂಭಾಂತಿಮಾಶು ಕರೋತು ಮೇ .. 5..
ಸರ್ವಾವಯವಪೂರ್ಣೇನ ಗಾತ್ರೇಣ ತನುಮಧ್ಯಮಾ .
ಪೀತಶ್ಯಾಮಾತಿಸೌಮ್ಯೇನ ಸ್ನಿಗ್ಧವರ್ಣೇನ ಶೋಭನಾ .. 6..
ಲಲಾಟೇ ತಿಲಕೋಪೇತಾ ಚಂದ್ರರೇಖಾರ್ಧಧಾರಿಣೀ .
ಚಿತ್ರಾಂಬರಧರಾ ದೇವೀ ಸರ್ವಾಽಽಭರಣಭೂಷಿತಾ .. 7..
ವರಸ್ತ್ರೀಮಯರೂಪೇಣ ಶೋಭಾಗುಣಮಹಾಸ್ವದಾ .
ಭಾವನಾಮಾತ್ರಸಂತುಷ್ಟಾ ಉಮಾದೇವೀ ವರಪ್ರದಾ .. 8..
ಸಾಕ್ಷಾದಾಗತ್ಯ ರೂಪೇಣ ಶಾಂತೇನಾಽಮಿತತೇಜಸಾ .
ಶಾಂತಿಂ ಕರೋತು ಮೇ ಪ್ರೀತಾ ಭಕ್ತಾನಾಂ ಭಕ್ತವತ್ಸಲಾ .. 9..
ಪದ್ಮರಾಗದ್ಯುತಿಃ ಸೌಮ್ಯೋ ರಕ್ತಮಾಲ್ಯಾಽನುಲೇಪನಃ .
ಅಬಾಲೋ ಬಾಲರೂಪೇಣ ಷಡ್ವಕ್ತ್ರಃ ಶಿಖಿವಾಹನಃ .. 10..

ಪೂರ್ಣೇಂದುವದನಃ ಸೌಮ್ಯಸ್ತಿಶಿಖಃ ಶಕ್ತಿಸಂಯುತಃ .
 ಕೃತ್ತಿಕೋಮಾಗ್ನಿರುದ್ರಾಂಶಸಮುದ್ಭೂತಃ ಸುರಾರ್ಚಿತಃ .. 11..
 ಕಾರ್ತಿಕೇಯೋ ಮಹಾತೇಜಾ ವರದಾನೈಕತತ್ಪರಃ .
 ಶಾಂತಿಂ ಕರೋತು ಮೇ ನಿತ್ಯಂ ವರಂ ಸೌಖ್ಯಂ ಚ ಮೇ ಸದಾ .. 12..
 ಶ್ವೇತವಸ್ತ್ರಪರೀಧಾನಸ್ತ್ರೈಕ್ಷ್ಣಃ ಕನಕಸುಪ್ರಭಃ .
 ರುದ್ರಶ್ಚೈಕೋ ಮಹಾಯೋಗೀ ರುದ್ರೈಕೋ ಹಿತಮಾನಸಃ .. 13..
 ಶೂಲಪಾಣಿರ್ಮಹಾಪ್ರಾಜ್ಞೋ ನಂದೀಶಃ ಶಿವಭಾವಿತಃ .
 ಶಿವಾರ್ಚನಪರೋ ನಿತ್ಯಃ ಶಿವಧ್ಯಾನೈಕತತ್ಪರಃ .. 14..
 ಶಾಂತಿಂ ಕರೋತು ಮೇ ಶಾಂತೋ ಧರ್ಮಂ ಚ ಮತಿಮುತ್ತಮಾಂ .
 ಮಹಾದೇವ ಮಹಾಕಾಯಃ ಸ್ನಿಗ್ಧಾಂಜನಚಯಚ್ಚವಿಃ .. 15..
 ಏಕದಂಷ್ಟ್ರೋತ್ಕಟೋ ದೇವೋ ಗಜವಕ್ತ್ರೋ ಮಹಾಬಲಃ .
 ನಾಗಯಜ್ಞೋಪವೀತೀ ಚ ನಾಗಾಽಽಭರಣಭೂಷಿತಃ .. 16..
 ಸರ್ವಾರ್ಥಸಂಪದಾಧಾರೋ ಗಣಾಧ್ಯಕ್ಷೋ ವರಪ್ರದಃ .
 ಇಂದ್ರಸ್ಯ ತನಯೋ ದೇವೋ ನಾಯಕೋಽಥ ವಿನಾಯಕಃ .. 17..
 ಕರೋತು ಮೇ ಮಹಾಶಾಂತಿಂ ಕರ್ಮಸಿದ್ಧಿಂ ಚ ಸರ್ವದಾ .
 ಇಂದ್ರನೀಲನಿಭಸ್ತ್ರೈಕ್ಷೋ ದೀಪ್ತಶೂಲಾಽಽಯುಧೋದ್ಯುತಃ .. 18..
 ರಕ್ತಾಂಬರಧರಃ ಶ್ರೀಮಾನ್ ಕೃಷ್ಣಾಂಗೋ ನಾಗಭೂಷಣಃ .
 ಪಾಪಾಪನೋದಮತುಲಮಲಕ್ಷ್ಮೀಮಲನಾಶನಃ .. 19..
 ಕರೋತು ಮೇ ಮಹಾಶಾಂತಿಂ ಮಹಾಕಾಲೋ ಮಹಾಬಲಃ .
 ಪೀತವಸ್ತ್ರಪರೀಧಾನಾ ಕನ್ಯಾರೂಪಾ ಸ್ವಲಂಕೃತಾ .. 20..
 ಗಣಮಾತಾಽಮ್ನಿಕಾ ತ್ರ್ಯಕ್ಷಾ ಪುಣ್ಯಾ ಶಾಂತಾ ಸುರೇಶ್ವರೀ .
 ಸರ್ವಸಿದ್ಧಿಕರೀ ದೇವೀ ಪ್ರಸಾದಪರಮಾ ಪರಾ .. 21..
 ಶಾಂತಿಂ ಕರೋತು ಮೇ ಮಾತಾ ಸಿದ್ಧಿಂ ಚಾಽನುಪ್ರಯಚ್ಛತು .
 ಸ್ನಿಗ್ಧಶ್ಯಾಮೀನ ವರ್ಣೇನ ಮಹಾಮಹಿಷಮರ್ದಿನೀ .. 22..
 ಧನುಶ್ಚಕ್ರಪ್ರಹರಣಾ ಖಡ್ಗಪಟ್ಟಿಶಧಾರಿಣೀ .
 ಆತರ್ಜನ್ಯುದ್ಯುತಕರಾ ಸರ್ವೋಪದ್ರವನಾಶಿನೀ .. 23..
 ಸರ್ವಮಂಗಲದಾತ್ರೀ ಮೇ ಶಿವಮಾಚರತು ಧ್ರುವಂ .
 ನಿರ್ಮಾಂಸೇನ ಶರೀರೇಣ ಸ್ನಾಯ್ವಸ್ಥಿಷು ನಿಬಂಧನಃ .. 24..
 ಅತಿಸೂಕ್ಷ್ಮೋಽತಿವಿಕ್ರಾಂತಸ್ತ್ರೈಕ್ಷೋ ಭೃಂಗಿರಿಟಿರ್ಮಹಾನ್ .
 ರುದ್ರಾತ್ಕೈಕೋ ಮಹಾವೀರೋ ರುದ್ರೇಕಾಹಿತಮಾನಸಃ .. 25..
 ಸೋಽಪಿ ಮೇ ಶಾಂತಿಭಾವೇನ ಶಾಂತಿಮಾಶು ಪ್ರಯಚ್ಛತು .

ಪ್ರಚಂಡಗಣಸೈನ್ಯೇಶೋ ಮಹಾಟಂಕಾಕ್ಷಧಾರಕಃ .. 26..
 ಅಕ್ಷಮಾಲಾರ್ಪಿತಕರಸ್ತ್ರಕ್ಷಶ್ಚಂಡೇಶ್ವರೋ ವರಃ .
 ಚಂಡಪಾಪಾಪಹರಣೋ ಬ್ರಹ್ಮಹತ್ಯಾದಿಶೋಧಕಃ .. 27.. (ಚಂಡಸ್ತಾಪಾಪಹರಣೋ)
 ಕರೋತು ಮೇ ಮಹಾಯೋಗೀ ಕಲ್ಯಾಣಾನಾಂ ಪರಂಪರಾಂ .
 ಶಂಖಕುಂದೇಂದುತುಲ್ಯಾಭಃ ಕಂಠೇ ಮರಕತಪ್ರಭಃ .. 28..
 ಅಕ್ಷಮಾಲೀ ಶಿಖಾಗ್ರಸ್ಥಃ ಸ್ವಯಂ ಜ್ಞಾನವ್ಯವಸ್ಥಿತಃ .
 ಚತುರ್ಮುಖಶ್ಚತುಷ್ಪಾದತ್ರಿನೇತ್ರಃ ಸರ್ವದೋಜ್ವಲಃ .. 29..
 ಕ್ಷಿತೇಃ ಪತಿವ್ಯಾಪೋ ದೇವೋ ಧರ್ಮೋ ಧರ್ಮತಮೋ ಮತಃ .
 ಈಶಂ ವಹತಿ ಪೃಷ್ಠೇನ ತನ್ಮಾದ್ಧರ್ಮೋಂ ಜಗತ್ಪ್ರಭುಃ .. 30..
 ವ್ಯಾಪೋ ವೃಷವರಃ ಶ್ರೀಮಾನ್ ಕರೋತು ಮಮ ಶಾಂತಿಕಂ .
 ಪದ್ಮಾಸನಃ ಪದ್ಮನಿಭಶ್ಚತುರ್ವದನಪಂಕಜಃ .. 31..
 ಕಮಂಡಲುಧರಃ ಶ್ರೀಮಾನ್ ದೇವಗಂಧರ್ವಪೂಜಿತಃ .
 ಶಿವಧ್ಯಾನೈಕಪರಮಃ ಶಿವಸದ್ಭಾವಭಾವಿತಃ .. 32..
 ಬ್ರಹ್ಮಶಬ್ದೇನ ದಿವ್ಯೇನ ಬ್ರಹ್ಮಾ ಶಾಂತಿಂ ಕರೋತು ಮೇ .
 ತಾರ್ಕ್ಷ್ಯಸನಶ್ಚತುರ್ಬಾಹುಃ ಶಂಖಚಕ್ರಗದಾಧರಃ .. 33..
 ಶ್ಯಾಮಃ ಪೀತಾಂಬರಧರೋ ಮಹಾಬಲಪರಾಕ್ರಮಃ .
 ಯಜ್ಞದೇವೋತ್ತಮೋ ದೇವೋ ಮಾಧವೋ ಮಧುಸೂದನಃ .. 34..
 ಶಿವಪ್ರಸಾದಸಂಪನ್ನಃ ಶಿವಧ್ಯಾನಪರಾಯಣಃ .
 ಸರ್ವಪಾಪಪ್ರಮಥನಃ ಸರ್ವಾಽಸುರನಿಕ್ವಂತನಃ .. 35..
 ಸರ್ವದಾ ಶಾಂತಭಾವೇನ ವಿಷ್ಣುಃ ಶಾಂತಿಂ ಕರೋತು ಮೇ .
 ಅಹಂತಃ ಶಾಂತರೂಪೀ ಚ ಪಿಚ್ಛಿಸ್ಕಂದೈಕಪಾಣಿಕಃ .. 36..
 ದಿಗ್ವಾಸಾ ಮತ್ತಪಂಕಶ್ಚ ಸೌಮ್ಯಚಿತ್ತಃ ಸಮಾಹಿತಃ .
 ಸಂವೃತ್ತಲೋಚನಃ ಶಾಂತಃ ಶಿವಜ್ಞಾನೈಕಚಿಂತಕಃ .. 37..
 ಶಾಂತಿಂ ಕರೋತು ಮೇ ಶಾಂತಃ ಶಿವಯೋಗೇನ ಭಾವಿತಃ .
 ಜಿತೇಂದ್ರಿಯಃ ಸಮಾಧಿಸ್ಥಃ ಪಾತ್ರಚೀವರಭೂಷಿತಃ .. 38..
 ವರದಾಭಯಪಾಣಿಶ್ಚ ಜ್ಞಾನಧ್ಯಾನರತಃ ಸದಾ .
 ಯೋಗವೃಷ್ಟಿಸಮಾಯುಕ್ತಃ ಶಿವಭಾನೇನ ಭಾವಿತಃ .. 39..
 ಶಾಂತಿಂ ಕರೋತು ಮೇ ದೇವಃ ಸರ್ವಸತ್ತ್ವಹಿತೇ ರತಃ .
 ಪೀತವರ್ಣೇನ ದೇಹೇನ ಹಾರೇಣ ಸುವಿಚಿತ್ತಿತಃ .. 40..
 ಸರ್ವಾಂಗಸುಂದರೀ ದೇವೀ ವಿಜಯಾ ಜಯಕಾರಿಣೀ .
 ಶಿವಾರ್ಚನರತಾ ನಿತ್ಯಂ ಶಿವಜಾಪ್ಯಪರಾಯಣಾ .. 41..
 ಧರಿತ್ರೀ ಲೋಕಮಾತಾ ಚ ನಿತ್ಯಂ ರಕ್ಷಾಂ ಕರೋತು ಮೇ .

ನಂದಾ ಭದ್ರಾ ಚ ಸುರಭಿಃ ಸುಶೀಲಾ ಸುಮನಾಸ್ತಥಾ .. 42..
 ಕ್ಷೀರೋದಾದುತ್ಥಿತಾ ಗಾವೋ ಲೋಕಾನಾಂ ಹಿತಕಾಮ್ಯಯಾ .
 ಪ್ರೀಣಯಂತಿ ಸದಾ ದೇವಾನ್ ವಿಪ್ರಾಶ್ಚೈವಾಸವಿಶೇಷತಃ .. 43.. (ವಿಪ್ರಾಂ)
 ನಿತ್ಯಂ ಚ ದೇವತಾತ್ಮನಃ ಕುರ್ವಂತು ಮಮ ಶಾಂತಿಕಂ .
 ಪದ್ಮರಾಗಪ್ರಭಾ ದೇವೀ ಚತುರ್ವದನಪಂಕಜಾ .. 44..
 ಅಕ್ಷಮಾಲಾರ್ಪಿತಕರಾ ಕಮಂಡಲುಧರಾ ಶುಭಾ .
 ಬ್ರಹ್ಮಾಣೀ ಸೌಮ್ಯವದನಾ ಶಿವಪೂಜಾಪರಾಯಣಾ .. 45..
 ಶಾಂತಿಂ ಕರೋತು ಮೇ ಪ್ರೀತಾ ಬ್ರಹ್ಮಶಬ್ದೇನ ಸರ್ವದಾ .
 ಹಿಮಶೈಲನಿಭಾ ದೇವೀ ಮಹಾವೃಷಭವಾಹಿನೀ .. 46..
 ತ್ರಿಶೂಲಹಸ್ತಾ ವರದಾ ನಾನಾಽಽಭರಣಭೂಷಿತಾ .
 ಚತುರ್ಭುಜಾ ಚತುರ್ವಕ್ತ್ರಾ ತ್ರಿನೇತ್ರಾ ಪಾಪಹಾರಿಣೀ .. 47..
 ಆರ್ತಿಂ ಹರತು ಮೇ ಮಾತಾ ರುದ್ರಾಣೀ ನಿತ್ಯಮುಜ್ಜ್ವಲಾ .
 ಮಯೂರವಾಹನಾ ದೇವೀ ಸಿಂದೂರಾರುಣವಿಗ್ರಹಾ .. 48..
 ಶಕ್ತಿಹಸ್ತಾ ಮಹಾರೂಪಾ ಸರ್ವಾಽಲಂಕಾರಭೂಷಿತಾ .
 ರುದ್ರಭಕ್ತಾ ಮಹಾವೀರ್ಯಾ ರುದ್ರಾರ್ಚನರತಾ ಸದಾ .. 49..
 ಕೌಮಾರೀ ವರದಾ ದೇವೀ ಶಾಂತಿಮಾಶು ಕರೋತು ಮೇ .
 ಖಡ್ಗಚಕ್ರಗದಾಹಸ್ತಾ ಶ್ಯಾಮಾ ಪೀತಾಂಬರಪ್ರಿಯಾ .. 50..
 ಚತುರ್ಭುಜಾ ತಾರ್ಕ್ಷ್ಯಯಾನಾ ವೈಷ್ಣವೀ ಸುರಪೂಜಿತಾ .
 ಶಿವಾರ್ಚನಪರಾ ನಿತ್ಯಂ ಶಿವೈಕಾಹಿತಮಾನಸಾ .. 51..
 ಶಾಂತಿಂ ಕರೋತು ಮೇ ನಿತ್ಯಂ ಸರ್ವಾಽಸುರವಿಮರ್ದಿನೀ .
 ಐರಾವತಗಜಾರೂಢಾ ವಜ್ರಹಸ್ತಾ ಮಹಾಬಲಾ .. 52..
 ನೇತ್ರಾಣಾಂ ತು ಸಹಸ್ರೇಣ ಭೂಷಿತಾ ಕನಕಪ್ರಭಾ .
 ಸಿದ್ಧಗಂಧರ್ವನಮಿತಾ ಸರ್ವಾಽಲಂಕಾರಭೂಷಿತಾ .. 53..
 ಐಂದ್ರೀ ದೇವೀ ಸದಾಕಾಲಂ ಶಾಂತಿಮಾಶು ಕರೋತು ಮೇ .
 ವಾರಾಹಘೋರಾ ವಿಕಟಾ ವರಾಹವರವಾಹನಾ .. 54..
 ಶ್ಯಾಮಾವದಾತಾ ವಿಪುಲಾ ಶಂಖಚಕ್ರಗದಾಯುಧಾ .
 ತರ್ಜಯಂತಿ ಸದಾ ವಿಘ್ನಾನ್ನರ್ಚಯಂತಿ ಸದಾಶಿವಂ .. 55..
 ವಾರಾಹೀ ವರದಾ ದೇವೀ ಕ್ಷೇಮಾರೋಗ್ಯಂ ದದಾತು ಮೇ .
 ಊರ್ಧ್ವಕೇಶಾ ಕೋಟರಾಕ್ಷೀ ನಿರ್ಮಾಂಸಾ ಸ್ನಾಯುಬಂಧನಾ .. 56..
 ಕರಾಲವದನಾ ಘೋರಾ ಖಡ್ಗಕಟ್ಟಾರಕೋದ್ಯತಾ .
 ಕಪಾಲಮಾಲಿನೀ ಕ್ರುದ್ಧಾ ಖಟ್ಟಾಂಗವರಧಾರಿಣೀ .. 57..

ಆರಕ್ತಪಿಂಗನಯನಾ ಗಜಚರ್ಮಾವಗುಂಠಿತಾ .
 ನಾನಾನಾಗೋಪವೀತಾಂಗೀ ಪ್ರೇತಸ್ಥಾನನಿವಾಸಿನೀ .. 58..
 ಶಿವರೂಪೇಣ ಘೋರೇಣ ಶಿವರಾವಭಯಂಕರೀ .
 ಚಾಮುಂಡಾ ಚಂಡರೂಪೇಣ ಮಹಾರಕ್ಷಾಂ ಕರೋತು ಮೇ .. 59..
 ಅಪೀತೇನ ಶರೀರೇಣ ಸರ್ವಾಽಽಭರಣಭೂಷಿತಾ .
 ಆತರ್ಜಯಂತೀ ವಿಘ್ನಾನಿ ಜ್ವಲತ್ಪಟ್ಟಾಂಗಧಾರಿಣೀ .. 60..
 ಧ್ವಾಂಕ್ಷಾಸನಾ ಮಹಾವೀರಾ ಸರ್ವಪಾಪಪ್ರಣಾಶಿನೀ .
 ಲಂಬೋಷ್ಠೀ ವರದಾ ದೇವೀ ಶಾಂತಿಮಾಶು ಕರೋತು ಮೇ .. 61..
 ಆಕಾಶಮಾತರೀ ದಿವ್ಯಸ್ತಧಾನ್ಯಾಲೋಕಮಾತರಃ .
 ಭೂತಾನಾಂ ಮಾತರಃ ಸರ್ವಾಸ್ತಧಾನ್ಯೇಷಾಂಚ ಮಾತರಃ .. 62..
 ಸರ್ವಮಾತ್ರಮಹಾದೇವ್ಯಃ ಸ್ವಾಯುಧಾ ವ್ಯಗ್ರಪಾಣಯಃ .
 ಜಗದ್ವ್ಯಾಪ್ಯಾವತಿಷ್ಠಂತೇ ಬಲಿಕಾಮಾ ಮಹೋದಯಾಃ .. 63..
 ರುದ್ರಭಕ್ತಾ ಮಹಾವೀರ್ಯಾ ರುದ್ರಾರ್ಚಾಽಹಿತಮಾನಸಾಃ .
 ಶಾಂತಿಂ ಕುರ್ವಂತು ಮೇ ನಿತ್ಯಂ ಮಾತರಃ ಸುರಪೂಜಿತಾಃ .. 64..
 ಯೇ ರುದ್ರಾ ರೌದ್ರಕರ್ಮಣೋ ರುದ್ರಸ್ಥಾನನಿವಾಸಿನಃ .
 ಸೌಮ್ಯಶ್ಚೈವ ತು ಯೇ ಕೇಚಿತ್ ಸ್ಥಾನುಸ್ಥಾನನಿವಾಸಿನಃ .. 65..
 ಮಾತರೋ ರುದ್ರರೂಪಾಶ್ಚ ಗಣಾನಾಮಧಿಪಾಶ್ಚ ಯೇ .
 ವಿಘ್ನಭೂತಾಸ್ತಥಾ ಚಾನ್ಯೇ ದಿವಿ ದಿಕ್ಷು ಸಮಾಶ್ರಿತಾಃ .. 66..
 ಸರ್ವೇ ಸುಪ್ರೀತಮನಸಃ ಪ್ರತಿಗೃಹ್ಣಂತು ಮೇ ಬಲಿಂ .
 ಸಿದ್ಧಿಮಾಶು ಪ್ರಯಚ್ಛಂತು ಭಯೇಭ್ಯಃ ಪಾಂತು ಮಾಂ ಸದಾ .. 67..
 ಐಂದ್ರಿಯಾಂ ದಿಶಿ ಗಣಾ ಯೇ ತು ವಜ್ರಹಸ್ತಾ ಮಹಾಬಲಾಃ .
 ಸುಶ್ಲೇತಾಕ್ಷಾಃ ಶ್ವೇತನಿಭಾಸ್ತಥಾ ವೈ ಶ್ವೇತಲೋಹಿತಾಃ .. 68..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ರುದ್ರಾರ್ಚನರತಾ ಹೃಷ್ಟಾ ಶಾಂತಿಂ ಕುರ್ವಂತು ಮೇ ಸದಾ .. 69..
 ಆಗ್ನೇಯ್ಯಾಂ ಯೇ ಗಣಾಃ ಸರ್ವೇ ಶಕ್ತಿಹಸ್ತಾ ನಿಷಂಗಿಣಃ .
 ಆರಕ್ತಾಕ್ಷಾ ರಕ್ತನಿಭಾಸ್ತಥಾ ವೈ ರಕ್ತಲೋಹಿತಾಃ .. 70..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ರುದ್ರಪ್ರಣಾಮಮನಸಃ ಶಾಂತಿಂ ಕುರ್ವಂತು ಮೇ ಸದಾ .. 71..
 ಯಾಮ್ಯಾಂ ದಿಶಿ ಗಣಾ ಯೇ ತು ಸತತಂ ದಂಡಪಾಣಯಃ .
 ಕೃಷ್ಣಾಃ ಕೃಷ್ಣನಿಭಾಃ ಕ್ರುದ್ಧಾಸ್ತಥಾ ವೈ ಕೃಷ್ಣಲೋಹಿತಾಃ .. 72..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ರುದ್ರಕಾ ಹಿತಚೇತಸ್ಯಾಃ ಶಾಂತಿಂ ಕುರ್ವಂತು ಮೇ ಸದಾ .. 73..

ನೈರ್ಋತ್ಯಾಂ ತು ಗಣಾಃ ಕ್ರೂರಾ ರಾಕ್ಷಸಾಃ ಮೃತ್ಯುರೂಪಿಣಃ .
 ಸುನೀಲಾಕ್ಷಾ ನೀಲನಿಭಾಸ್ತಥಾ ವೈ ನೀಲಲೋಹಿತಾಃ .. 74..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ರುದ್ರಧ್ಯಾನೈಕ ನಿರತಾಃ ಶಾಂತಿಂ ಕುರ್ವಂತು ಮೇ ಸದಾ .. 75..
 ವಾರುಣ್ಯಾಂ ವೈ ಗಣಾ ಯೇ ತು ಸತತಂ ಪಾಶಪಾಣಯಃ .
 ಸುಮುಕ್ತಾಕ್ಷಾಃ ಮುಕ್ತನಿಭಾಃ ವೈ ಮುಕ್ತಲೋಹಿತಾಃ .. 76..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಪರಮೇಶಾರ್ಚನರತಾಃ ಕುರ್ವಂತು ಮಮ ಶಾಂತಿಕಂ .. 77..
 ವಾಯವ್ಯಾಂ ವೈ ಗಣಾ ಯೇ ತು ಸತತಂ ಧ್ವಜಪಾಣಯಃ .
 ಸಧೂಮ್ರಾಕ್ಷಾಃ ಧೂಮ್ರನಿಭಾಃ ವೈ ಧೂಮ್ರಲೋಹಿತಾಃ .. 78..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಶಿವಭಕ್ತಿಪರಾಃ ಸರ್ವೇ ಕ್ಷೇಮಂ ಕುರ್ವಂತು ಮೇ ಸದಾ .. 79..
 ಉತ್ತರಸ್ಯಾಂ ಗಣಾ ಯೇ ತು ಸತತಂ ನಿಧಿಪಾಣಯಃ .
 ಸುಪೀತಾಕ್ಷಾಃ ಪೀತನಿಭಾಃ ತಥಾ ವೈ ಪೀತಲೋಹಿತಾಃ .. 80..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಶಿವಪೂಜಾಸಮುದ್ಯುಕ್ತಾಃ ಕ್ಷೇಮಂ ಕುರ್ವಂತು ಸರ್ವದಾ .. 81..
 ಐಶಾನ್ಯಾಂ ವೈ ಗಣಾ ಯೇ ತು ಪ್ರಶಾಂತಾಃ ಶೂಲಪಾಣಯಃ .
 ಸುಶ್ವೇತಾಕ್ಷಾಃ ಶ್ವೇತನಿಭಾಃ ತಥಾ ವೈ ಶ್ವೇತಲೋಹಿತಾಃ .. 82..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಶಿವಪೂಜಾಸಮುದ್ಯುಕ್ತಾಃ ಕ್ಷೇಮಂ ಕುರ್ವಂತು ಮೇ ಸದಾ .. 83..
 ಅಧೋಭಾಗೇ ಗಣಾ ಯೇ ತು ಸತತಂ ಚಕ್ರಪಾಣಯಃ .
 ಧೂಮ್ರಾ ಧೂಮ್ರನಿಭಾಃ ಸರ್ವೇ ತಥಾ ವೈ ಧೂಮ್ರಲೋಹಿತಾಃ .. 84..
 (var ಸುನೀಲಾಕ್ಷಾಃ ನೀಲನಿಭಾಃ ತಥಾ ವೈ ನೀಲಲೋಹಿತಾಃ)
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಶಿವಂ ಕುರ್ವಂತು ಮೇ ನಿತ್ಯಮಲಕ್ಷ್ಮೀಮಲನಾಶನಂ .. 85..
 ಊರ್ಧ್ವಭಾಗೇ ಗಣಾ ಯೇ ತು ಮಹಾಬಲಪರಾಕ್ರಮಾಃ . (var ತು ಸತತಂ
 ಪಾಶಪಾಣಯಃ)
 ಸುಸೂಕ್ಷ್ಮಾಕ್ಷಾಃ ಸೂಕ್ಷ್ಮನಿಭಾಃ ತಥಾ ವೈ ಸೂಕ್ಷ್ಮಲೋಹಿತಾಃ .. 86..
 ದಿವ್ಯಾಂತರಿಕ್ಷಭೌಮಾಶ್ಚ ಪಾತಾಲತಲವಾಸಿನಃ .
 ಶಿವಪೂಜಾಸಮುದ್ಯುಕ್ತಾ ಅಶುಭಾನ್ನಾಶಯಂತು ಮೇ .. 87..
 ಏತೇ ಗಣಾ ಮಹಾತ್ಮಾನೋ ಮಹಾಬಲಪರಾಕ್ರಮಾಃ .
 ಶಿವಂ ಸಂಪೂಜ್ಯ ಯತ್ನೇನ ಬಲಿಂ ತೇಷಾಂ ವಿನಿಕ್ಷಿಪೇತ್ .. 88..

ತತಃ ಸುಪ್ರೀತಮನಸಃ ಶಾಂತಿಂ ಕುರ್ವಂತು ಸರ್ವದಾ .
 ಅಮರಾವತೀ ನಾಮ ಪುರೀ ಪೂರ್ವಭಾಗೇ ವ್ಯವಸ್ಥಿತಾ .. 89..
 ವಿದ್ಯಾಧರಸಮಾಕೀರ್ಣಾ ಸಿದ್ಧಗಂಧರ್ವಸೇವಿತಾ .
 ರತ್ನಪ್ರಕಾರರುಚಿರಾ ಸರ್ವರತ್ನೋಪಶೋಭಿತಾ .. 90..
 ತತ್ರ ದೇವಪತಿಃ ಶ್ರೀಮಾನ್ ವಜ್ರಪಾಣಿರ್ಮಹಾಬಲಃ .
 ನೇತ್ರಾಣಾಂ ತು ಸಹಸ್ರೇಣ ಶೋಭನೇನ ವಿರಾಜತೇ .. 91..
 ಐರಾವತಗಜಾರೂಢೋ ಹೇಮವರ್ಣೋ ಮಹಾದ್ಯುತಿಃ .
 ದೇವೇಂದ್ರಃ ಸತತಂ ಹೃಷ್ಟಃ ಪರಮೇಶಾರ್ಚನೇ ರತಃ .. 92..
 ಶಿವಧ್ಯಾನೇನ ಸಂಪನ್ನಃ ಶಿವಭಕ್ತಿಸಮನ್ವಿತಃ .
 ಶಿವಪ್ರಣಾಮಪರಮಃ ಕರೋತು ಮಮ ಶಾಂತಿಕಂ .. 93..
 ಆಗ್ನೇಯೇ ದಿಗ್ವಿಭಾಗೇ ತು ಪುರೀ ತೇಜೋವತೀ ಶುಭಾ . (var ಆಗ್ನೇಯ್ಯಾಂ)
 ನಾನಾದೇವಗಣಾಕೀರ್ಣಾ ರತ್ನಜ್ವಾಲಾಸಮುಜ್ಜ್ವಲಾ .. 94..
 ತತ್ರ ಜ್ವಾಲಾಪರೀತಾಂಗೀ ದೀಪ್ತಾಂಗಾರಸಮದ್ಯುತಿಃ .
 ಭೂತಿಕೃದ್ ದೇಹಿನಾಂ ದೇವೋ ಜ್ವಲನಃ ಪಾಪನಾಶನಃ .. 95..
 ಶಿವಪೂಜಾಜಪೋದ್ಯುಕ್ತಃ ಶಿವಸ್ಮರಣಭಾವಿತಃ .
 ಶಾಂತಿಕರೋತು ಮೇ ದೇವಸ್ತಥಾ ಪಾಪಪರಿಕ್ಷಯಂ .. 96..
 ವೈವಸ್ವತೀ ನಾಮ ಪುರೀ ದಕ್ಷಿಣೇ ವೈ ವ್ಯವಸ್ಥಿತಾ .
 ಲೋಹಪ್ರಾಕರಸಂಯುಕ್ತಾ ಪ್ರಾಸಾದೈರ್ಗೋಪುರೈಃ ಶುಭೈಃ .. 97..
 ಸುರಾಸುರಶತಾನೀಕಪಿತೃರಕ್ಷೋಗಣಾಲಯಾ .
 ತತ್ರೇಂದ್ರೋ ನೀಲಸಂಕಾಶೋ ರಕ್ತಾಂತಾಯತಲೋಚನಃ .. 98..
 ಮಹಾಮಹಿಷಮಾರೂಢಃ ಕೃಷ್ಣಸ್ರಗ್ವಸ್ತ್ರಭೂಷಣಃ .
 ಕಾಲಾಂತಕಮಹಾಕಾಲಃ ಚಂಡಕೋದಂಡ ಸಂಯುತಃ .. 99..
 ಶ್ರೀಮಾನ್ಯಮೋ ಮಹಾತೇಜಾಃ ಶಿವಧರ್ಮಪರಾಯಣಃ . (var ಅಂತಕೋಽಥ
 ಮಹಾತೇಜಾಃ)
 ಶಿವಪೂಜಾಸಮುದ್ಯುಕ್ತಃ ಕ್ಷೇಮಾರೋಗ್ಯಂ ದದಾತು ಮೇ .. 100..
 ನೈರ್ಘ್ರತ್ಯಾಸ್ತು ದಿಶೋ ಭಾಗೇ ಪುರೀ ಕೃಷ್ಣೇತಿ ವಿಶ್ರುತಾ . (var ಪುರೀ ಕೃಷ್ಣಾವತೀ
 ಶುಭಾ)
 ಮಹಾರಕ್ಷೋಗಣೈಃ ಕೀರ್ಣಾ ಪಿಶಾಚಭೂತಸಂಕುಲಾ .. 101..
 ತತ್ರ ಜೀಮೂತಸಂಕಾಶೋ ರಕ್ತಸ್ರಗ್ವಸ್ತ್ರಭೂಷಣಃ .
 ಖಡ್ಗಪಾಣಿರ್ಮಹಾತೇಜಾಃ ಕರಾಲವದನೋಜ್ಜ್ವಲಃ .. 102..
 ರಕ್ಷೋಗಣೇಂದ್ರೋ ನಿಖುತಿಃ ಶಿವಾರ್ಚನರತಃ ಸದಾ .
 ಕರೋತು ಮೇ ಮಹಾಶಾಂತಿಂ ಶಿವಭಕ್ತಿಸಮುತ್ಸುಕಃ .. 103..

ಪಶ್ಚಿಮೇ ತು ದಿಶೋ ಭಾಗೇ ಪುರೀ ಶುದ್ಧಾವತೀ ಶುಭಾ .
 ನಾನಾರತ್ನಸಮಾಕೀರ್ಣಾ ನಾನಾಕಿನ್ನರಶೋಭಿತಾ .. 104.. (var ನಾನಾಗಣಸಮಾಕೀರ್ಣಾ)
 ತತ್ರ ಮೌಕ್ತಿಕಸಂಕಾಶಃ ಪರಿಪಿಂಗಲಲೋಚನಃ .
 ಶುಕ್ಲವಸ್ತ್ರಪರೀಧಾನಃ ಪಾಶಹಸ್ತೋ ಮಹಾಬಲಃ .. 105..
 ವರುಣಃ ಪರಯಾ ಭಕ್ತ್ಯಾ ಶಿವೇಕಾಹಿತಮಾನಸಃ .
 ರೋಗಶೋಕಾರ್ತಿಸಂತಾಪಂ ನಿತ್ಯಂ ನಾಶಯ ಮೇ ಧ್ರುವಂ .. 106..
 ವಾಯವ್ಯೇ ದಿಗ್ವಿಭಾಗೇ ತು ಪುರೀ ಗಂಧವತೀ ಶುಭಾ .
 ಋಷಿಸಿದ್ಧಗಣಾಽಽಕೀರ್ಣಾ ಹೇಮಪ್ರಾಕಾರತೋರಣಾ .. 107..
 ತತ್ರ ತಾಮ್ರೇಣ ದೇಹೇನ ಕೃಷ್ಣಪಿಂಗಲಲೋಚನಃ .
 ಪಟವ್ಯಾಪ್ತಾಂತರಾಲೀನೋ ಧ್ವಜಯಷ್ಟ್ರಾಯುಧೋದ್ಯತಃ .. 108..(var ನಭೋ
 ವ್ಯಾಪ್ತಾಂತರಾಲೀನಃ)
 ಪವನಃ ಪರಮೋ ದೇವಃ ಪರಮೇಶ್ವರಭಾವಿತಃ .
 ಕ್ಷೇಮಾರೋಗ್ಯಬಲಂ ಶಾಂತಿಂ ಕರೋತು ಸತತಂ ಮಮ .. 109..
 ಮಹೋದಯಾ ನಾಮ ಪುರೀ ಉತ್ತರೇಣ ಮಹೋಜ್ಜ್ವಲಾ .
 ಅನೇಕಯಕ್ಷಸಂಕೀರ್ಣಾ ನಾನಾರತ್ನೋಪಶೋಭಿತಾ .. 110..
 ತತ್ರ ದೇವೋ ಗದಾಹಸ್ತಃ ಚಿತ್ರಸ್ತಂಭೋಷಣಃ . (var ಶುಚಿಸ್ತಂಭೋಷಣಃ)
 ಹೃಸ್ವಬಾಹುರ್ಮಹಾತೇಜಃ ಪರಿಪಿಂಗಲಲೋಚನಃ .. 111..
 ಕುಬೇರೋ ವರದಃ ಶ್ರೀಮಾನ್ ಹರಪಾದಾರ್ಚನೇ ರತಃ .
 ಶಾಂತಿಂ ಕರೋತು ಮೇ ಪ್ರೀತಃ ಶಾಂತಃ ಶಾಂತೇನ ತೇಜಸಾ .. 112..
 ಯಶೋವತೀ ಪುರೀ ರಮ್ಯಾ ಐಶಾನ್ಯಾಂ ದಿಶಿ ಸಂಸ್ಥಿತಾ . (var ಐಶಾನೀಂ
 ದಿಶಮಾಶ್ರಿತಾ)
 ನಾನಾಗಣಸಮಾಕೀರ್ಣಾ ನಾನಾಸುರಕೃತಾಲಯಾ .. 113..
 ತೇಜಃ ಪ್ರಾಕಾರಪರ್ಯಂತಾ ನಿರೌಪಮ್ಯಾ ಮಹೋದಯಾ .
 ತತ್ರ ಮೌಕ್ತಿಕಸಂಕಾಶಃ ಶಶಾಂಕಕೃತಭೂಷಣಃ .. 114..
 ತ್ರಿನೇತ್ರಃ ಶಾಂತರೂಪಾತ್ಮಾ ಅಕ್ಷಮಾಲಾಧರಃ ಸದಾ .
 ಈಶಾನಃ ಪರಮೋ ದೇವಃ ಸರ್ವದೇವೋತ್ತಮೋತ್ತಮಃ .
 ಸೋಽಪಿ ಸರ್ವಾತ್ಮಭಾವೇನ ಶಾಂತಿಮಾಶು ಪ್ರಯಚ್ಛತು .. 115..
 ಭೂಲೋಕೇಽಥ ಭುವಲೋಕೇ ಸ್ವಲೋಕೇ ನಿವಸಂತಿ ಯೇ . (var ಸ್ವಲೋಕೇ
 ಽಪಿ ಚ ಸಂಸ್ಥಿತಃ)
 ದೇವಾ ದಿವ್ಯಪ್ರಭಾಯುಕ್ತಾಃ ಶಾಂತಿಂ ಕುರ್ವಂತು ಮೇ ಸದಾ .. 116..
 ಜನಲೋಕೇ ಮಹಲೋಕೇ ತಪೋಲೋಕೇ ಸ್ಥಿತಾಶ್ಚ ಯೇ .
 ತೇಽಪಿ ಪ್ರಮುದಿತಾ ದೇವಾಃ ಶಿವಂ ಕುರ್ವಂತು ಮೇ ಸದಾ .. 117..

ಸತ್ಯಲೋಕೇ ಚ ಯೇ ದೇವಾಃ ಪ್ರಭಾವೋಜ್ಜ್ವಲವಿಗ್ರಹಾಃ .
 ಶಿವಭಕ್ತಾಃ ಸುಮನಸೋ ಭಯಂ ನಿರ್ಣಾಶಯಂತು ಮೇ .. 118..
 ಗಿರಿಕಂದರದುರ್ಗೇಷು ವನೇಷು ನಿವಸಂತಿ ಯೇ .
 ರುದ್ರಾರ್ಚನಪರಾ ದೇವಾ ರಕ್ಷಾಂ ಕುರ್ವಂತು ಮೇ ಸದಾ .. 119..
 ಮಹಾತಲೇ ಚ ಯೇ ಸಂತಿ ಸಂಸ್ಥಿತಾಶ್ಚ ರಸಾತಲೇ .
 ತಲಾತಲೇ ಚ ಯೇ ಸಂತಿ ಉತ್ತಮಾಃ ಸುತಲೇ ಜನಾಃ .. 120..
 ವಿತಲೇ ಸಂಸ್ಥಿತಾಃ ಭೂತಾ ಅತಲೇ ನಿವಸಂತಿ ಯೇ .
 ತಲೇ ಚ ನಿಲಯೋ ಯೇಷಾಂ ರಕ್ಷಾಂ ಕುರ್ವಂತು ಸರ್ವದಾ .. 121..
 ಶರಚ್ಚಂದ್ರಾಂಶುಗೌರೇಣ ದೇಹೇನಾಸಮಲತೇಜಸಾ .
 ಸರಸ್ವತೀ ಶಿವೇಭಕ್ತಾ ಶಾಂತಿಮಾಶು ಕರೋತು ಮೇ .. 122..
 ಚಾರುಚಾಮೀಕರಚ್ಛಾಯಾ ಸರೋಜಕರಪಲ್ಲವಾ .
 ಶಿವಭಕ್ತಾ ಚ ಶ್ರೀದೇವೀ ಶ್ರೀಸದ್ಭೂತಿಂ ದದಾತು ಮೇ .. 123..
 ಚಾರುಣಾ ಮುಖಚಂದ್ರೇಣ ವಿಚಿತ್ರಕುಸುಮೋಜ್ಜ್ವಲಾ .
 ಜಯಾ ದೇವೀ ಶಿವೇ ಭಕ್ತಾ ಸರ್ವ ಕಾಮಂ ದದಾತು ಮೇ .. 124..
 ಹಾರೇಣ ಸುವಿಚಿತ್ರೇಣ ಭಾಸ್ಕರೋಜ್ಜ್ವಲತೇಜಸಾ . (var ಭಾಸ್ವತ್ಕನಕ ಮೇಖಲಾ)
 ಅಪರಾಜಿತಾ ಶಿವೇಭಕ್ತಾ ಕರೋತು ವಿಜಯಂ ಮಮ .. 125..
 ಸಿಂದೂರಾರುಣ ರಕ್ತಾಂಗಃ ಕರ್ಣಾಂತಾಯತ ಲೋಚನಃ .
 ಸಹಸ್ರಕಿರಣಃ ಶ್ರೀಮಾನ್ ಸಪ್ತಾಶ್ಚಕೃತವಾಹನಃ .. 126..
 ಗಭಸ್ತಿಮಾಲೀ ಭಗವಾಶಿವಪೂಜಾಪರಾಯಣಃ .
 ಕರೋತು ಮೇ ಮಹಾಶಾಂತಿಂ ಗ್ರಹಪೀಡಾಂ ವ್ಯಪೋಹತು .. 127..
 ಜಗದಾಪ್ಯಾಯನಕರೋ ಹ್ಯಮೃತಾಧಾರಶೀತಲಃ .
 ಸೋಮಃ ಸೌಮ್ಯೇನ ಭಾವೇನ ಗ್ರಹಪೀಡಾಂ ವ್ಯಪೋಹತು .. 128..
 ಪದ್ಮರಾಗನಿಭಾ ನೇನಾಸಪಿ ದೇಹೇನಾಪಿಂಗಲಲೋಚನಃ .
 (var ಪದ್ಮರಾಗನಿಭಾಂಗೇನ ಕರಿಪಿಂಗಲಲೋಚನಃ .)
 ಅಂಗಾರಕಃ ಶಿವೇಭಕ್ತೋ ರುದ್ರಾರ್ಚನ ಪರಾಯಣಃ .. 129..
 ರುದ್ರಸದ್ಭಾವಸಂಪನ್ನೋ ರುದ್ರಧ್ಯಾನೈಕಮನಸಃ .
 ಗ್ರಹಪೀಡಾ ಭಯಂ ಸರ್ವಂ ವಿನಾಶಯತು ಮೇ ಸದಾ .. 130..
 ಕುಂಕುಮಚ್ಚವಿದೇಹೇನ ಚಾರುದ್ಯುತ್ಕರತಃ ಸದಾ .
 ಶಿವಭಕ್ತೋ ಬುಧಃ ಶ್ರೀಮಾನ್ ಗ್ರಹಪೀಡಾಂ ವ್ಯಪೋಹತು .. 131..
 ಧಾತು ಚಾಮೀಕರಚ್ಛಾಯಃ ಸರ್ವಜ್ಞಾನಕೃತಾಲಯಃ . (var ತಪ್ತ ಚಾಮೀಕರಚ್ಛಾಯಃ)
 ಬೃಹಸ್ಪತಿಃ ಸದಾಕಾಲಮೀಶಾನಾರ್ಚನತತ್ಪರಃ .. 132..
 ಸೋಽಪಿ ಮೇ ಶಾಂತಚಿತ್ತೇನ ಪರಮೇಣ ಸಮಾಹಿತಃ .

ಗ್ರಹಪೀಡಾಂ ವಿನಿರ್ಜಿತ್ಯ ಕರೋತು ವಿಜಯಂ ಸದಾ .. 133..
 ಹಿಮಕುಂದೇಂದುತುಲ್ಯಾಭಃ ಸುರದೈತ್ಯೇಂದ್ರಪೂಜಿತಃ .
 ಶುಕ್ರಃ ಶಿವಾರ್ಚನರತೋ ಗ್ರಹಪೀಡಾಂ ವ್ಯಪೋಹತು .. 134..
 ಭಿನ್ನಾಂಜನಚಯಚ್ಛಾಯಃ ಸರಕ್ತನಯನದ್ಯುತಿಃ .
 ಶನೈಶ್ಚರಃ ಶಿವೇಭಕ್ತೋ ಗ್ರಹಪೀಡಾಂ ವ್ಯಪೋಹತು .. 135..
 ನೀಲಾಂಜನನಿಭಃ ಶ್ರೀಮಾನ್ ಸೈಂಹಿಕೇಯೋ ಮಹಾಬಲಃ .
 ಶಿವಪೂಜಾಪರೋ ರಾಹುಗ್ರಹಪೀಡಾ ವ್ಯಪೋಹತು .. 136..
 ಧೂಮ್ರಾಕಾರೋ ಗ್ರಹಃ ಕೇತುರೈಶಾನ್ಯಾಂ ದಿಶಿ ಸಂಸ್ಥಿತಃ .
 ವರ್ತುಲೋಽತೀವ ವಿಸ್ತೀರ್ಣಲೋಚನೈಶ್ಚ ವಿಭೀಷಣಃ .. 137..
 ಪಲಾಶಧೂಮ್ರಸಂಕಾಶೋ ಗ್ರಹಪೀಡಾಪಕಾರಕಃ .
 ಘೋರದಂಷ್ಟ್ರಾಕರಾಲಶ್ಚ ಕರೋತು ವಿಜಯಂ ಮಮ .. 138..
 ಖಡ್ಗಖೇಟಕಹಸ್ತಶ್ಚ ವರೇಣ್ಯೋ ವರದಃ ಶುಭಃ .
 ಶಿವಭಕ್ತಶ್ಚಾಽಗ್ರಜನ್ಮಾ ಗ್ರಹಪೀಡಾಂ ವ್ಯಪೋಹತು .. 138..
 ಏತೇ ಗ್ರಹಾ ಮಹಾತ್ಮಾನೋ ಮಹೇಶಾರ್ಚನಭಾವಿತಾಃ .
 ಶಾಂತಿಂ ಕುರ್ವಂತು ಮೇ ಹೃಷ್ಟಾಃ ಸದಾಕಾಲಂ ಹಿತೈಷಿಣಃ .. 139..
 ಮುಖೇ ಯಸ್ಯಾಃ ಸ್ಥಿತೋ ಮೃತ್ಯುವಿಘ್ನಿರ್ನಾಮ ಮಹಾಬಲಃ .
 ಸಮ್ಮುಖೇ ವಿಘ್ನಕರ್ತ್ರೇ ಚ ಪುಚ್ಛೇ ತು ವಿಜಯಂಕರೀ .. 140..
 ರುದ್ರಪ್ರಣಾಮಪರಮಾ ಶಾಂತಿಮಾಶು ಕರೋತು ಮೇ .
 ತೃತೀಯಾ ಸಪ್ತಮೀ ಚೈವ ದಶಮೀ ಚ ಚತುರ್ದಶೀ .. 141..
 ಚತುರ್ಥೀ ಹ್ಯಷ್ಟಮೀ ಚೈವ ಏಕಾದಶೀ ಚ ಪೂರ್ಣಿಮಾ .
 ಏತೇಷು ವಿಘ್ನಪಾತೇಷು ಕೃಷ್ಣಶುಕ್ಲಸಮಾಹ್ವಯಾಃ .. 142..
 ನಾಶಯಂತು ಭಯಂ ನಿತ್ಯಂ ಕುರ್ವಂತು ವಿಜಯಂ ಮಂ .
 ಅಮಾವಸ್ಯಾ ಮಹಾಪುಣ್ಯಾ ಪಿತೃದೇವಸಮನ್ವಿತಾ .. 143..
 ಶಾಂತಾ ಹ್ಯೇಷಾ ಮಹಾಪುಣ್ಯಾ ಶಿವಸ್ಯ ಚ ಮಹಾಪ್ರಿಯಾ .
 ಶಿವತೇಜಃ ಸಮಾಯುಕ್ತಾ ಕರೋತು ವಿಜಯಂ ಮಂ .. 144..
 ಪ್ರತಿಪದ್ವಕ್ಷಿ ಸಂಯುಕ್ತಾ ದ್ವಿತೀಯಾ ಚ ವಿಧಿದೈವತಾ . (var ದ್ವಿತೀಯಾಕೋಧಿದೇವತಾ)
 ತೃತೀಯಾ ಚ ಮಹಾಪುಣ್ಯಾ ಧನದೇನ ಸಮನ್ವಿತಾ .. 145..
 ಚತುರ್ಥೀ ಚ ಮಹಾಪುಣ್ಯಾ ಗಜವಕ್ತ್ರಾಧಿದೈವತಂ .
 ಪಂಚಮೀ ಶ್ರೀಯುತ ನಿತ್ಯಂ ಷಷ್ಠೀ ಚ ಸ್ಯಂದಾಧಿದೈವತಂ .. 146..
 ಸಪ್ತಮೀ ರವಿ ಸಂಯುಕ್ತಾ ಹ್ಯಷ್ಟಮೀ ರುದ್ರದೈವತಾ .
 ತಿಥಿಃ ಶೂಲಭೃತಶ್ಚೈವ ಪಾಪಹಾ ಪರಮಾ ಸ್ಮೃತಾ .. 147..
 ನವಮೀ ತಿಥಿರತ್ಯುಗ್ರಾ ದುರ್ಗಾಯಾಃ ಪರಿಕೀರ್ತಿತಾ .

ದಶಮೀ ಯಮಸಂಯುಕ್ತಾ ಚೈಂದ್ರೇಣೈಕಾದಶೀ ಯುತಾ .. 148..
 ದ್ವಾದಶೀ ವಿಷ್ಣುಸಂಯುಕ್ತಾ ಮದನೇನ ತ್ರಯೋದಶೀ .
 ಚತುರ್ದಶೀ ಮಹಾವೀರ್ಯಾ ತಿಥಿಃ ಶಂಕರಭಾವಿತಾ .. 149..
 ಪೂರ್ಣಿಮಾ ಪರಿಪೂರ್ಣಾತ್ಮಾ ತಿಥಯಃ ಸತತೋಜ್ವಲಾಃ .
 (var ಚತುರ್ದಶೀ ಮಹೇಶೇನ ಪೌರ್ಣಮಾಸೀ ಹಿಮಾಂಶುನಾ .)
 ಸತತಂ ಚ ಶುಭಾತ್ಮಾನಸ್ತಿಥಯಶ್ಚ ಕ್ರಮೇಣ ತು .. 150..
 ಪಕ್ಷದ್ವಯೇ ಸದಾ ಹ್ಯೇತಾಶ್ಚಂದ್ರಗತ್ಯಾನುಗಾಮಿನಃ .
 ಶಾಂತಿಂ ಕುರ್ವಂತು ಮೇ ನಿತ್ಯಂ ಶಿವಜ್ಞಾನವಿಧಾಯಿನಃ .. 151..
 ವಿಷ್ಣುಂಭಃ ಪ್ರೀತಿರಾಯುಷ್ಮಾನ್ ಸೌಭಾಗ್ಯಃ ಶೋಭನಸ್ತಥಾ .
 ಅತಿಗಂಡಃ ಸುಕರ್ಮಾ ಚ ದೃತಿಃ ಶೂಲಸ್ತಥೈವ ಚ .. 152..
 ಗಂಡೋವೃದ್ಧಿಃ ಧ್ರುವಶ್ಚೈವ ವ್ಯಾಘ್ರಾತೋ ಹರ್ಷಣಸ್ತಥಾ .
 ವಜ್ರಃ ಸಿದ್ಧಿವ್ಯತೀಪಾತೋ ವರೀಯಾನ್ ಪರಿಘಃ ಶಿವಃ .. 153..
 ಸಿದ್ಧಿಃ ಸಾಧ್ಯಃ ಶುಭಃ ಶುಕ್ಲೋ ಬ್ರಹ್ಮಾ ಐಂದ್ರಶ್ಚ ವೈದೃತಿಃ .
 ಚಂದ್ರಾಭಾನೋಶ್ಚ ಹ್ಯುತ್ಪನ್ನಾ ಯೋಗಾಶ್ಚೈತೇ ಮಹಾಬಲಾಃ .. 154..
 ಶಿವಭಕ್ತಿಪರಾಃ ಸರ್ವೇ ಶಿವಜ್ಞಾನವಿಧಾಯಿನಃ .
 ಶಾಂತಿ ಕುರ್ವಂತು ಮೇ ನಿತ್ಯಂ ತಥಾ ಕಿಲ್ವಿಷನಾಶನಂ .. 155..
 ಕೃತ್ತಿಕಾ ಪರಮಾ ದೇವೀ ರೋಹಿಣೀ ರುಚಿರಾನನಾ .
 ಶ್ರೀಮಾನ್ ಮೃಗಶಿರಾ ಭದ್ರಾ ಆದ್ರಾ ಚ ಪರಮೋಜ್ವಲಾ .. 156..
 ಪುನರ್ವಸುಸ್ತಥಾ ಪುಷ್ಯ ಆಶ್ಲೇಷಾಽಥ ಮಹಾಬಲಾ .
 ನಕ್ಷತ್ರಮಾತರೋ ಹ್ಯೇತಾಃ ಪ್ರಭಾಮಾಲಾವಿಭೂಷಿತಾಃ .. 157..
 ಮಹಾದೇವಾಚರ್ನೇ ಶಕ್ತಾ ಮಹಾದೇವಾಽನುಭಾವಿತಃ .
 ಪೂರ್ವಭಾಗೇ ಸ್ಥಿತಾ ಹ್ಯೇತಾಃ ಶಾಂತಿಂ ಕುರ್ವಂತು ಮೇ ಸದಾ .. 157..
 ಮಘಾ ಸರ್ವಗುಣೋಪೇತಾ ಪೂರ್ವಾ ಚೈವ ತು ಫಾಲ್ಗುನೀ .
 ಉತ್ತರಾ ಫಾಲ್ಗುನೀ ಶ್ರೇಷ್ಠಾ ಹಸ್ತಾ ಚಿತ್ರಾ ತಥೋತ್ತಮಾ .. 158..
 ಸ್ವಾತೀ ವಿಶಾಖಾ ವರದಾ ದಕ್ಷಿಣಸ್ಥಾನಸಂಸ್ಥಿತಾಃ .
 ಅರ್ಚಯಂತಿ ಸದಾಕಾಲಂ ದೇವಂ ತ್ರಿಭುವನೇಶ್ವರಂ .. 159..
 ನಕ್ಷತ್ರಮಾರೋ ಹ್ಯೇತಾಸ್ತೇಜಸಾಪರಿಭೂಷಿತಾಃ .
 ಮಮಾಽಪಿ ಶಾಂತಿಕಂ ನಿತ್ಯಂ ಕುರ್ವಂತು ಶಿವಚೋದಿತಾಃ .. 160..
 ಅನುರಾಧಾ ತಥಾ ಜ್ಯೇಷ್ಠಾ ಮೂಲಮೃದ್ಧಿಬಲಾನ್ವಿತಂ . (var ಮೂಲಾ
 ಋದ್ಧಿಬಲಾನ್ವಿತತಾ .)
 ಪೂರ್ವಾಷಾಢಾ ಮಹಾವೀರ್ಯಾ ಆಷಾಢಾ ಚೋತ್ತರಾ ಶುಭಾ .. 161..

ಅಭಿಜಿನ್ನಾಮ ನಕ್ಷತ್ರಂ ಶ್ರವಣಃ ಪರಮೋಜ್ಜ್ವಲಃ .
 ಏತಾಃ ಪಶ್ಚಿಮತೋ ದೀಪ್ತಾ ರಾಜಂತೇ ರಾಜಮೂರ್ತಯಃ .. 162..
 ಈಶಾನಂ ಪೂಜಯಂತೈತಾಃ ಸರ್ವಕಾಲಂ ಶುಭಾನ್ವಿತಾಃ .
 ಮಮ ಶಾಂತಿಂ ಪ್ರಕುರ್ವಂತು ವಿಭೂತಿಭಿಃ ಸಮನ್ವಿತಾಃ .. 163..
 ಧನಿಷ್ಠಾ ಶತಭಿಷಾ ಚ ಪೂರ್ವಾಭಾದ್ರಪದಾ ತಥಾ .
 ಉತ್ತರಾಭಾದ್ರರೇವತ್ಯಾವಶ್ವಿನೀ ಚ ಮಹರ್ಧಿಕಾ .. 164..
 ಭರಣೀ ಚ ಮಹಾವೀರ್ಯಾ ನಿತ್ಯಮುತ್ತರತಃ ಸ್ಥಿತಾಃ .
 ಶಿವಾರ್ಚನಪರಾ ನಿತ್ಯಂ ಶಿವಧ್ಯಾನೈಕಮಾನಸಾಃ .. 165..
 ಶಾಂತಿಂ ಕುರ್ವಂತು ಮೇ ನಿತ್ಯಂ ಸರ್ವಕಾಲಂ ಶುಭೋದಯಾಃ .
 ಮೇಷೋ ವೃಷಾಽಧಿಪಃ ಸಿಂಹೋ ಧನುರ್ದೀಪ್ತಿಮತಾಂ ವರಃ .. 166..
 ಪೂರ್ವ ಭಾಗೇ ಸ್ಥಿತಾ ಯೇತೇ ಶಿವಪೂಜಾಪರಾಯಣಾಃ .
 ಶಾಂತಿಂ ಕುರ್ವಂತು ಮೇ ನಿತ್ಯಂ ಹರ್ಪಾದಬ್ಜಪೂಜಕಾಃ .. 167..
 ವೃಷಶ್ಚ ಕನ್ಯಾ ದೇವೀ ಚ ಮಕರಶ್ಚಾಪಿ ಋದ್ಧಿಮಾನ್ .
 ಏತೇ ದಕ್ಷಿಣಭಾಗೇ ತು ಪೂಜಯಂತಿ ಸದಾ ಶಿವಂ .. 168..
 ಭಕ್ತ್ಯಾ ಪರಮಯಾ ನಿತ್ಯಂ ಶಾಂತಿಂ ಕುರ್ವಂತು ಮೇ ಸದಾ .
 ಮಿಥುನಶ್ಚ ತುಲಾ ಕುಂಭಃ ಪಶ್ಚಿಮೇನ ವ್ಯವಸ್ಥಿತಾಃ .. 169..
 ಶಿವಪಾದಾರ್ಚನರತಾಃ ಕ್ಷೇಮಂ ಕುರ್ವಂತು ಮೇ ಸದಾ .
 ಕರ್ಕಟೋ ವೃಶ್ಚಿಕೋ ಮೀನ ಏತೇ ಉತ್ತರಮಾಸ್ಥಿತಾಃ .. 170..
 ಪೂಜಯಂತಿ ಸದಾಕಾಲಂ ರುದ್ರಂಭುವನನಾಯಕಂ .
 ಶಾಂತಿಂ ಕುರ್ವಂತು ಮೇ ನಿತ್ಯಂ ಶಿವಾಜ್ಞಾನುವಿಧಾಯಿನಃ .. 171..
 ಬವಶ್ಚ (ಬಬಶ್ಚ) ಬಾಲವಶ್ಚೈವ ಕೌಲವಸ್ತ್ರೈತಿಲಸ್ತಥಾ .
 ಗರೋ ವಣಿಕ್ ತಥಾ ವಿಷ್ಣಿಶ್ಚತುಷ್ಪಾಚ್ಛಕುನಿಸ್ತಥಾ .. 172..
 ನಾಗಃ ಕಿಂಸ್ತುಘ್ನ ಇತ್ಯೇವ ಕರಣಾಃ ಶಿವಭಾವಿತಾಃ .
 ಸರ್ವೇ ಸುಪ್ರೀತಮನಸಃ ಶಾಂತಿಂ ಕುರ್ವಂತು ಮೇ ಸದಾ .. 173..
 ಜನ್ಮ ಸಂಪದ್ವಿಪಚ್ಛೈವ ಕ್ಷೇಪಪ್ರತ್ಯರಿಸಾಧಕಾಃ .
 ವಧೋ ಮೈತ್ರೋಽತಿಮೈತ್ರಶ್ಚ ಏತೇ ವೈ ತಾರಕಾಗಣಾಃ .. 174..
 ಶಿವಭಕ್ತಾಃ ಸುಮನಸಃ ಕುರ್ವಂತು ಮಮ ಶಾಂತಿಕಂ .
 ಋಷಯಃ ಸಪ್ತವಿಖ್ಯಾತಾ ಧ್ರುವಾಂತಾಃ ಪರಮೋಜ್ಜ್ವಲಾಃ .. 175..
 ಶಿವಪ್ರಸಾದಸಂಪನ್ನಾಃ ಶಾಂತಿಂ ಕುರ್ವಂತು ಮೇ ಸದಾ .
 ಕಶ್ಯಪೋ ಗಾಲವೋ ಗಾಗ್ಯೋ ವಿಶ್ವಾಮಿತ್ರೋ ಮಹಾಮುನಿಃ .. 176..
 ಮುನಿರ್ದಕ್ಷೋವಸಿಷ್ಠೋಽಥ ಮೃಕಂಡುಃ ಪುಲಹಃ ಕೃತುಃ .
 ಅಸಿತೋ ಬಾಲಖಿಲ್ಯಾಶ್ಚ ದುರ್ವಾಸಾಃ ಪಿಪ್ಪಲಾದಯಃ .. 177..

ಋಚೇಕೋ ಭರತೋಽಗಸ್ತ್ಯಃ ಪರಾಶರ್ಯೋ ವಿಭಾಂಡಕಃ .
 ಮಾತಂಗೋ ಜೈಮಿನಿವ್ಯಾಸೋ ದೇವಲೋ ದರ್ಭರೋಮಕಃ .. 178..
 ಮಾಂಡವ್ಯಶ್ಚ ದಧೀಚಿಶ್ಚ ಮಾರ್ಕಂಡೇಯೋಽಥ ಗೌತಮಃ .
 ನಾರದೋ ಭೃಗುರಾತ್ರೇಯೋ ಭಾರದ್ವಾಜೋಽಙ್ಗಿರಾ ಮುನಿಃ .. 179..
 ವಾಲ್ಮೀಕಿಃ ಕೌಶಿಕಃ ಕಣ್ವಃ ಶಾಕಲ್ಯೋಽಥ(ಜಾಬಾಲ್ಯೋಽಥ) ಪುನರ್ವಸುಃ .
 ಶಾಲಂಕಾಯನ ಇತ್ಯಾದ್ಯಾ ಋಷಯೋಽಥ ಮಹಾವ್ರತಾಃ .. 180..
 ಶಿವಧ್ಯಾನಾರ್ಚನೇ ಯುಕ್ತಾಃ ಶಾಂತಿಂ ಕುರ್ವಂತು ಮೇ ಸದಾ .
 ಋಷಿಪತ್ನೋ ಮಹಾಪುಣ್ಯಾಸ್ತಥಾ ಋಷಿಕುಮಾರಿಕಾಃ .. 181..
 ಶಿವಾರ್ಚನಪರಾ ನಿತ್ಯಂ ಶಾಂತಿಂ ಕುರ್ವಂತು ಮೇ ಸದಾ
 ಸಿದ್ಧಾಃ ಸಂಸಿದ್ಧತಪಸೋ ಗಣಾ ವಿದ್ಯಾಧರಾ ಗ್ರಹಾಃ .. 182..
 ಮಹಾತ್ಮನೋ ಮಹೋತ್ಸಾಹಾ ಗರುಡಾಶ್ಚ ಮಹರ್ಧಿಕಾಃ .
 ಮಹೇಶ್ವರಪರಾ ಹ್ಯೇತೇ ಮಹೇಶಂ ಪಾದಪೂಜಕಾಃ .. 183..
 ಸಿದ್ಧಿಮಾಶು ಪ್ರಯಚ್ಛಂತು ಆಶೀರ್ವಾದಪರಾಯಣಾಃ .
 ನಮುಚಿದೈತ್ಯರಾಜೇಂದ್ರಃ ಶಂಕುಕರ್ಣೋ ಮಹಾಬಲಃ .. 184..
 ಮಹಾನಾದೋಽಥ ವಿಖ್ಯಾತೋ ದೈತ್ಯಃ ಪರಮವೀರ್ಯವಾನ್ .
 ಹಾಟಕೇಶ್ವರದೇವಸ್ಯ ನಿತ್ಯಂ ಪೂಜಾಪರಾಯಣಾಃ .. 185..
 ಬಲಂ ವೀರ್ಯಂಚ ಮೇ ಕ್ಷಿಪ್ರಂ ಪ್ರಯಚ್ಛಂತು ಮಹರ್ಧಿಕಾಃ .
 ಮಹಾಜ್ಯಂಭೋ(ಮಹಾಜಂಭೋ) ಹಯಗ್ರೀವಃ ಪ್ರಹ್ಲಾದಾಪ್ಯಕ್ತಹ್ಲಾದಕಃ .. 186..
 ತಾರಕೋಗ್ನಿಮುಖೋ ದೈತ್ಯಃ ಕಾಲನೇಮಿರ್ಮದೋತ್ಕಟಃ .
 ಏತೇ ದೈತ್ಯಾ ಮಹಾತ್ಮನಃ ಶಿವಸದ್ಭಾವಭಾವಿತಾಃ .. 187..
 ಪುಷ್ಪಿ ಬಲಂ ತಥಾ ವೀರ್ಯಂ ಪ್ರಯಚ್ಛಂತು ಸುಖೋದಯಂ .
 ವಿರೋಚನೋ ಹಿರಣ್ಯಾಕ್ಷಃ ಸುಪರ್ವಾ ಚ ಸುಲೋಮಕಃ .. 188..
 ಮುಚುಕುಂದಃ ಸುಕುಂದಶ್ಚ ದೈತ್ಯೋ ರೈವತಕಸ್ತಥಾ .
 ಭಾವೇನ ಚ ಪರೇಣಾಽಽಶು ಯಜಂತೇ ಸರ್ವದಾ ಶಿವಂ .. 189..
 ಸತತಂಚ ಗುಣಾತ್ಮಾನಂ ಪುಷ್ಪಿಂ ಕುರ್ವಂತು ಮೇ ಸದಾ .
 ದೈತ್ಯಪತ್ನೋ ಮಹಾಭಾಗಾ ದೈತ್ಯಾನಾಂ ಕನ್ಯಕಾಃ ಶುಭಾಃ .. 190..
 ಕುಮಾರಾಶ್ಚೈವ ದೈತ್ಯಾನಾಂ ಶಾಂತಿಂ ಕುರ್ವಂತು ಮೇ ಸದಾ
 ಆರಕ್ಷೇನ ಶರೀರೇಣ ರಕ್ತಾಂತಾಯತಲೋಚನಃ .. 191..
 ಮಹಾಭೋಗಕೃತಾಟೋಪಃ ಶಂಖಾಬ್ಜಕೃತಲಾಂಛನಃ .
 ಅನಂತೋ ನಾಗರಾಜೇಂದ್ರಃ ಶಿವಪಾದಾರ್ಚನೇ ರತಃ .. 192..
 ಮಹಾಪಾಪವಿಷಂ ಹತ್ವಾ ಶಾಂತಿಮಾಶು ಕರೋತು ಮೇ .
 ಸುಶ್ವೇತೇನ ತು ದೇಹೇನ ಸುಶ್ವೇತೋತ್ಪಲಶೇಖರಃ .. 193..

ಚಾರುಭೋಗಕೃತಾಟೋಪೋ ಹಾರಚಾರುವಿಭೂಷಣಃ .
 ವಾಸುಕಿನಾಮ ನಾಗೇಂದ್ರೋ ರುದ್ರಪೂಜಾಪರೋ ಮಹಾನ್ .. 194..
 ಮಹಾಪಾಪಂ ವಿಷಂ ಹತ್ವಾ ಶಾಂತಿಮಾಶು (ಶಾಂತಿಂ ಆಶು) ಕರೋತು ಮೇ .
 ಅತಿಪೀತೇನ ದೇಹೇನ ವಿಸ್ಪರದ್ಭೋಗಸಂಪದಾ .. 195..
 ತೇಜಸಾಚಾಂತಿದೀಪ್ತೇನ ಕೃತಃ ಸ್ವಸ್ತಿಕಲಾಂಭನಃ .
 ನಾಗರಾಟ್ ತಕ್ಷಕಃ ಶ್ರೀಮಾನ್ನಾಗಕೋಟ್ಯಾಸಮನ್ವಿತಃ .. 196..
 ಕರೋತು ಮೇ ಮಹಾಶಾಂತಿಂ ಸರ್ವದೋಷವಿಷಾವಹಃ .
 ಅತಿಕೃಷ್ಣೇನ ವರ್ಣೇನ ಸ್ಪುಟೋ ವಿಕಟಮಸ್ತಕಃ .. 197..
 ಕಂಠೇ ರೇಖಾತ್ರಯೋಪೇತೋ ಘೋರದಂಷ್ಟ್ರಾಯುಧೋದ್ಯತಃ .
 ಕರ್ಕೋಟಕೋ ಮಹಾನಾಗೋ ವಿಷದರ್ಪಬಲಾನ್ವಿತಃ .. 198..
 ವಿಷಶಸ್ತ್ರಾಗ್ನಿಸಂತಾಪಂ ಹತ್ವಾ ಶಾಂತಿಂ ಕರೋತು ಮೇ .
 ಪದ್ಮವರ್ಣೇನ ದೇಹೇನ ಚಾರುಪದ್ಮಾಯತೇಕ್ಷಣಃ .. 199..
 ಪಂಚಬಿಂದುಕೃತಾಭಾಸೋ ಗ್ರೀವಾಯಾಂ ಶುಭಲಕ್ಷಣಃ .
 ಖ್ಯಾತಃ ಪದ್ಮೋ ಮಹಾನಾಗೋ ಹರಪಾದಾರ್ಚನೇ ರತಃ .. 200..
 ಕರೋತು ಮೇ ಮಹಾಶಾಂತಿಂ ಮಹಾಪಾಪಂ ವಿಷಕ್ಷಯಂ .
 ಪುಂಡರೀಕನಿಭೇನಾಪಿ ದೇಹೇನಾಮಿತತೇಜಸಾ .. 201..
 ಶಂಖಶೂಲಾಬ್ಜರುಚಿರೈರ್ಭೂಷಿತೋ ಮೂರ್ಧ್ನಿ ಸರ್ವದಾ .
 ಮಹಾಪದ್ಮೋ ಮಹಾನಾಗೋ ನಿತ್ಯಂ ಪಶುಪತೌ ರತಃ .. 202..
 ವಿನಿಧೂತ(ವಿನಿಹತ್ಯ) ವಿಷಂ ಘೋರಂ ಶಾಂತಿಮಾಶು ಕರೋತು ಮೇ .
 ಶ್ಯಾಮೇನ ದೇಹಭಾರೇಣ ಶ್ರೀಮತ್ಕಮಲಲೋಚನಃ .. 203..
 ವಿಷದರ್ಪಬಲೋನ್ಮತ್ತೋ ಗ್ರೀವಾಯಾಮೇಕರೇಖಯಾ .
 ಶಂಖಪಾಲಃ ಶ್ರಿಯಾ ದೀಪ್ತಃ ಶಿವಪಾದಾಬ್ಜಪೂಜಕಃ .. 204..
 ಮಹಾವಿಷಂ ಮಹಾಪಾಪಂ ಹತ್ವಾ ಶಾಂತಿಂ ಕರೋತು ಮೇ .
 ಅತಿಗೌರೇಣ ದೇಹೇನ ಚಂದ್ರಾರ್ಧಕೃತಮಸ್ತಕಃ .. 205..
 ದೀಪ್ತಭೋಗಕೃತಾಟೋಪಃ ಶುಭಲಕ್ಷಣಲಕ್ಷಿತಃ .
 ಕುಲಿಕೋ ನಾಗರಾಜೇಶೋ ನಿತ್ಯಂ ಹರಪರಾಯಣಃ .. 206..
 ಅಪಹೃತ್ಯ ವಿಷಂ ಘೋರಂ ಕರೋತು ಮಮ ಶಾಂತಿಕಂ .
 ಅಂತರಿಕ್ಷೇ ಚ ಯೇ ನಾಗಾ ಯೇ ನಾಗಾಃ ಸ್ವರ್ಗಸಂಸ್ಥಿತಾಃ .. 207..
 ಗಿರಿಕಂದರದುರ್ಗೇಷು ಯೇ ನಾಗಾ ಭೂಮಿಸಂಸ್ಥಿತಾಃ .
 ಪಾತಾಲೇ ಯೇ ಸ್ಥಿತಾ ನಾಗಾಃ ಸರ್ವೇಪ್ಯನ್ಯೇ ಸಮಾಹಿತಾಃ .. 208..
 ರುದ್ರಪಾದಾರ್ಚನೇ ಶಾಂತಾಃ ಕುರ್ವಂತು ಮಮ ಶಾಂತಿಕಂ .
 ನಾಗಿನೋ ನಾಗಪತ್ನ್ಯಶ್ಚ ತಥಾ ಕನ್ಯಾಃ ಕುಮಾರಿಕಾಃ .. 209..

ಶಿವಭಕ್ತಾಃ ಸುಮನಸಃ ಶಾಂತಿಂ ಕುರ್ವಂತು ಮೇ ಸದಾ .
ಯದಿದಂ ನಾಗಸಂಸ್ಥಾನಂ ಕೀರ್ತನಾಚ್ಚ ವಣಾದಪಿ .. 210..
ನ ತಂ ಸರ್ಪಾ ವಿಹಿಂಸಂತಿ ನ ವಿಷಂ ಕ್ರಮತೇ ಸದಾ .
ಚಿಂತಿತಂ ಸಿದ್ಧತೇ(ಲಭ್ಯತೇ) ನಿತ್ಯಂ ತಥಾ ಪಾಪಪರಿಕ್ಷಯಃ .. 211..
ಸಿದ್ಧಿಮಾಶು ಪ್ರಯಚ್ಛಂತಿ ಸರ್ವವಿಘ್ನ ವಿವರ್ಜಿತಾಃ .
ಗಂಗಾ ಪುಣ್ಯಾ ಮಹಾದೇವೀ ಯಮುನಾ ನರ್ಮದಾ ನದೀ .. 212..
ಗೋಮತೀ ತಾಪ್ತೀ(ತಪ್ತೀ) ಕಾವೇರೀ ವರುಣಾ ದೇವಿಕಾ ತಥಾ .
ಸರ್ವಭೂತಪತಿಂ ದೇವಂ ಪರಮೇಶಂ ಮಹೇಶ್ವರಂ .. 213..
ಪೂಜಯಂತಿ ಮಹಾನದ್ಯಃ ಶಿವಸದ್ಭಾವಭಾವಿತಾಃ .
ಶಾಂತಿಂ ಕುರ್ವಂತು ಮೇ ನಿತ್ಯಂ ತಥಾ ಪಾಪಪರಿಕ್ಷಯಂ .. 214..
ಸಿದ್ಧಿಮಾಶು ಪ್ರಯಚ್ಛಂತು ಸರ್ವವಿಘ್ನ ವಿವರ್ಜಿತಂ .
ಚಂದ್ರಭಾಗಾ ಮಹಾಪುಣ್ಯಾ ನದೀ ಗೋದಾವರೀ ಶುಭಾ .. 215..
ಸರಯೂರ್ಗಂಡಕೀ ಶ್ರೇಷ್ಠಾ ಕೌಶಿಕೀ ಚ ಸರಸ್ವತೀ .
ಇಮಾ ನದ್ಯೋ ಮಹಾಭಾಗಾಃ ಶಿವಪಾದಾರ್ಚನೇ ರತಾಃ .. 216..
ಶಾಂತಿಂ ಕುರ್ವಂತು ಮೇ ನಿತ್ಯಂ ಶಿವಧ್ಯಾನೈಕಮಾನಸಾಃ .
ನೈರಂಜನಾ ನಾಮ ನದೀ ಶೋಣಶ್ಚಾಪಿ ಮಹಾನದಃ .. 217..
ಮಂದಾಕಿನೀ ಚ ಪರಮಾ ತಥಾ ಸನ್ನಿಹಿತಾಃ ಶುಭಾಃ .
ಇಮಾಶ್ಚಾನ್ಯಾಶ್ಚ ಯಾ ನದ್ಯಃ ಭುವಿ ದಿವ್ಯಂತರಿಕ್ಷಗಾಃ .. 218..
ರುದ್ರಾರ್ಚನಪರಾ ನದ್ಯಃ ಕುರ್ವಂತು ಮಮ ಶಾಂತಿಕಂ .
ಗುಹ್ಯಾನಿ ಯಾನಿ ತೀರ್ಥಾನಿ ಆಸಮುದ್ರಾತ್ಪರಂಸಿ ಚ .. 219..
ಕುರ್ವಂತು ಶಾಂತಿಕಂ ತಾನಿ ಶ್ರೀಕಂಠಾಧಿಷ್ಠಿತಾನಿ ತು .
ಮಹಾವೈಶ್ರಣೋ ದೇವೋ ಯಕ್ಷರಾಜೋ ಮಹರ್ಧೀಕಃ .. 220..
ಯಕ್ಷಕೋಟಿಪರೀವಾರೋ ಯಕ್ಷಸಂಘೇನ(ಯಕ್ಷಾಸಂಖ್ಯೇನ) ಸಂಯುತಃ .
ಮಹಾವಿಭವಸಂಪನ್ನೋ ಹರಪಾದಾರ್ಚನೇ ರತಃ .. 221..
ಹರಧ್ಯಾನೈಕಪರಮೋ ಹರಪಾದನತೋತ್ತಮಃ .
ಶಾಂತಿಂ ಕರೋತು ಮೇ ನಿತ್ಯಂ ಪದ್ಮಪತ್ರಾಯತೇಕ್ಷಣಃ .. 222..
ಮಣಿಭದ್ರೋ ಮಹಾಯಕ್ಷೋ ಮಣಿರತ್ನವಿಭೂಷಣಃ .
ಮನೋಹರೇಣ ಹಾರೇಣ ಕಂಠಲಗ್ನೇನ ರಾಜತೇ .. 223..
ಶಿವಧ್ಯಾನರತೋ ನಿತ್ಯಂ ಶಿವಪದಾಬ್ಜ ಪೂಜಕಃ .
ಶಾಂತಿಂ ಕರೋತು ಮೇ ನಿತ್ಯಂ ಸರ್ವದೋಷ ನಿವಾರಣಂ .. 224..
ಯಕ್ಷಿಣೀಯಕ್ಷಕನ್ಯಾಭಿಃ ಪರಿವಾರಿತವಿಗ್ರಹಃ .
ರುದ್ರಾರ್ಚನಪರೋ ಯುಕ್ತಃ ಕರೋತು ಮಮ ಶಾಂತಿಕಂ .. 225..

ಸುವೀರೋ ನಾಮ ಯಕ್ಷೇಂದ್ರೋ ಮಣಿಕುಂಡಲಭೂಷಿತಃ .
 ಭಾಲೇನ ಹೇಮಪಟ್ಟೇನ ಶೋಭನೇನ ವಿರಾಜತಃ .. 226..
 ಬಹುಯಕ್ಷಸಮಾಕೀರ್ಣೋ ಯಕ್ಷೈರ್ನಮಿತವಿಗ್ರಹಃ .
 ಶಿವಪೂಜಾಪರೋ ಯುಕ್ತಃ ಕರೋತು ಮಮ ಶಾಂತಿಕಂ .. 227..
 ಪಂಜಿಕೋ ನಾಮ ಯಕ್ಷೇಂದ್ರಃ ಕರ್ಣಿಕಾಕಟಕೋಚ್ಚಲಃ .
 ಹಾರೇಣ(ಮುಕುಟೇನ) ಸುವಿಚಿತ್ರೇಣ ಕೇಯುರಾಭ್ಯಾಂ ವಿರಾಜಿತಃ .. 228..
 ಯಕ್ಷಸಂದೈಃ ಸಮಾಯುಕ್ತೋ ಯಕ್ಷಕೋಟಿಸಮಾವೃತಃ .
 ಹರಾರ್ಚನಪರಃ ಶ್ರೀಮಾನ್ ಕರೋತು ಮಮ ಶಾಂತಿಕಂ .. 229..
 ಶ್ರೀಮಾನ್ವಿಭಾಂಡಕೋ ಯಕ್ಷೋ ನಾನಾರತ್ನವಿಭೂಷಿತಃ .
 ಚಾರುಣಾ ಕುಂಡಲೇಂದ್ರೇಣ ಕರ್ಣೇ ನಿತ್ಯಂ ವಿರಾಜಿತಃ .. 230..
 ಯಕ್ಷೋ ಯಕ್ಷಪತಿದೇವೋ ಯಕ್ಷನೇನಾಪತಿರ್ಬುಧಃ .
 ಹರಪಾದಾರ್ಚನರತಃ ಕರೋತು ಮಮ ಶಾಂತಿಕಂ .. 231..
 ಧೃತರಾಷ್ಟ್ರೋ ಮಹಾತೇಜಾ ಯಕ್ಷಾಧಿಪಸಮಃ ಪ್ರಭುಃ .
 ದಿವ್ಯಪಟ್ಟಾಂಶುಕಚ್ಚನ್ನೋ ಮಣಿಕಾಂಚನಭೂಷಿತಃ .. 232..
 ಶಿವಭಕ್ತಃ ಶಿವಂ ಧ್ಯಾತ್ವಾ ಶಿವಪೂಜಾಪರಾಯಣಃ .
 ಶಿವಪ್ರಸಾದಸಂಪನ್ನಃ ಕರೋತು ಮಮ ಶಾಂತಿಕಂ .. 233..
 ಪೂರ್ಣಭದ್ರೋ ಮಹಾಯಕ್ಷಃ ಸರ್ವಾಲಂಕಾರಭೂಷಿತಃ .
 ರತ್ನಪ್ರದೀಪ್ತಪಟ್ಟೇನ ಹೇಮೇನಾತಿಪರಿಷ್ಕೃತಃ .. 234.. (var ಹೈಮೇನಾತೀವ
 ರಾಜಿತೇ .)
 ಯಕ್ಷಕೋಟಿಸಹಸ್ರೇಣ ಪರಿವಾರೇಣ ಸಂಸ್ಕೃತಃ . (var ಪರಿವಾರಿತ ವಿಗ್ರಹಃ .)
 ರುದ್ರಪ್ರಣಾಮಪರಮೋ ರುದ್ರಭಕ್ತಿರತಸ್ಸದಾ .. 235..
 ರುದ್ರಾರ್ಚನಸಮಾಯುಕ್ತಃ ಕರೋತು ಮಮ ಶಾಂತಿಕಂ .
 ವಿರೂಪಾಕ್ಷಶ್ಚ ಯಕ್ಷೇಂದ್ರಃ ಶ್ವೇತವಾಸಾ ಮಹಾದ್ಯುತಿಃ .. 236..
 ಚಾರುಕಾಂಚನಮಾಲಾಭಿಃ ಕಿಂಕಿಣೀರವಕಾನ್ವಿತಃ .
 ಭೂಷಿತಶ್ಚ ಮಹಾಕಾಯೋ ವರದಾನೈಕತತ್ಪರಃ .. 237..
 ರುದ್ರಪೂಜಾಪರೋ ನಿತ್ಯಂ ಕರೋತು ಮಮ ಶಾಂತಿಕಂ .
 ಅಂತರಿಕ್ಷಗತಾ ಯಕ್ಷಾಸ್ತೇ ಯಕ್ಷಾಃ ಸ್ವರ್ಗವಾಸಿನಃ .. 238..
 ಗಿರಿಕಂದರದುರ್ಗೇಷು ಯೇ ಯಕ್ಷಾ ಭೂಮಿವಾಸಿನಃ .
 ಪಾತಾಲೇ ಯೇ ಸ್ಥಿತಾ ಯಕ್ಷಾಃ ಶಿವೇಪ್ಯಂತಃ ಸಮಾಹಿತಾಃ .. 239..
 ನಾನಾರೂಪಾಃಸಯುಧಾ ಯಕ್ಷಾ ನಾನಾಭೇಷಧರಾಸ್ತಥಾ .

ಯೋಗೈಶ್ಚರ್ಯಯುತಾಃ ಸರ್ವೇ (ಶಿವಭಕ್ತಾಃ ಸುಮನಸಃ) ಶಿವಪೂಜಾಸಮುತ್ಪುಕಾಃ

.. 240..

ಶಾಂತಿಂ ಕುರ್ವಂತು ಮೇ ಹೃಷ್ಟಾಃ ಶಾಂತಾಃ ಶಾಂತಿಪರಾಯಣಾಃ .

ಯಕ್ಷಿಣ್ಯೋ ವಿವಿಧಾಕಾರಾಸ್ತಥಾ ಯಕ್ಷಕುಮಾರಿಕಾಃ .. 241..

ಯಕ್ಷಕನ್ಯಾ ಮಹಾಭಾಗಾಃ ಶಿವಪೂಜಾರ್ಚನೇ ರತಾಃ .

ಶಾಂತಿಸ್ವಸ್ತಯನಂ ಕ್ಷೇಮಂ ಬಲಂ ಕಲ್ಯಾಣಮುತ್ತಮಂ .. 242..

ಸಿದ್ಧಿಂಚಾಸ್ತು ಪ್ರಯಚ್ಛಂತು ನಿತ್ಯಮೇವ ಸಮಾಹಿತಾಃ .

ಮೇರುರ್ಮಂದರಕೈಲಾಸೌ ಮಲಯೋ ಗಂಧಮಾದನಃ .. 243..

ಶ್ರೀಪರ್ವತೋ ಮಹೇಂದ್ರಶ್ಚ ಹೇಮಕೂಟಸ್ತಥೈವ ಚ .

ಪರ್ವತಾ ಸರ್ವತಃ ಸರ್ವೇ ಸರ್ವದಾ ಸುಮಹರ್ಧಿಕಾಃ .. 244..

ಶಿವಭಕ್ತಾಃ ಸದಾಕಾಲಂ ಕ್ಷೇಮಂ ಕುರ್ವಂತು ಮೇ ಸದಾ .

ಜಂಬುದ್ವೀಪಃ ಪ್ಲಕ್ಷದ್ವೀಪಃ ಶಾಲ್ಮಲೀಕುಶದ್ವೀಪಕೌ .. 245..

ಕ್ರೌಂಚದ್ವೀಪಃ ಶಾಕದ್ವೀಪೋ ಗೋಮೇದದ್ವೀಪಕೋ ಮಹಾನ್ .

ಪುಷ್ಕರಸ್ತು ಮಹಾದ್ವೀಪ ಏತೇ ದ್ವೀಪಾ ಮಹಾರುಚಃ .. 246..

ರುದ್ರಭಕ್ತರತಾಃ ಸರ್ವೇ ಶಾಂತಿಂ ಕುರ್ವಂತು ಮೇ ಸದಾ .

ಕ್ಷಾರಕ್ಷೀರೋದಕೌ ಚೈವ ದಧ್ಯುದೋಽಥ ಘೃತೋದಕಃ .. 247..

ಸುರೋದಃ ಸ್ವಾದುದಶ್ಚೈವ ಇಕ್ಷುದಕಸ್ತಥೈವ ಚ .

ಸಪ್ತಸಮುದ್ರನಾಮಾನಃ ಕುರ್ವಂತು ಮಮ ಶಾಂತಿಕಂ .. 248..

ಸಾಗರಾಃ ಸರಿತಃ ಸರ್ವಾಃ ಸಾಗರಾಃ ಸರ್ವತಃ ಸ್ಥಿತಾಃ .

ರುದ್ರಪೂಜಾಪರಾನಿತ್ಯಂ ಕುರ್ವಂತು ಮಮ ಶಾಂತಿಕಂ .. 249..

ರಾಕ್ಷಸಾಃ ಸರ್ವತಃ ಸರ್ವೇ ರಾಕ್ಷಸಾ ಘೋರರೂಪಿಣಃ .

ರಾಕ್ಷಸಾ ಯೇ ಮಹಾವೀರ್ಯಾ ರಾಕ್ಷಸಾಶ್ಚ ಮಹಾಬಲಾಃ .. 250..

ಸ್ವರ್ಗಂ ಜಲಸ್ಥಾನಸ್ಥಾ ಯೇ ತು ಅಂತರಿಕ್ಷೇ ತು ರಾಕ್ಷಸಾಃ .

ಪಾತಾಲೇ ಭೂತಲೇ ಯೇ ಚ ನಿತ್ಯಂ ರುದ್ರಪರಾಯಣಾಃ .. 251..

ಶಾಂತಿಂ ಕುರ್ವಂತು ಮೇ ನಿತ್ಯಂ ಸತತಂ ಶಿವಭಾವಿತಾಃ .

ಭೈರವಂ ಯಸ್ಯ ರೂಪಂ ತು ಪ್ರೇತಭಸ್ಮಾವಗುಂಠಿತಂ .. 252.. (var ಪ್ರೇಮಭಸ್ಮಾವಗುಂಠಿತಂ

ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .

ನಿತ್ಯಮುಜ್ಜ್ವಲವೇಷೇನ ಯೋಗಿನೋಽಥ ಮಹಾಬಲಾಃ .. 253..

ರುದ್ರಾಣ್ಯೋ ವಿವಿಧಾಸ್ಕಾರಾ ಡಾಕಿನ್ಯಶ್ಚ ಮಹರ್ಧಿಕಾಃ .

ರುದ್ರಪ್ರಣಾಮನಿರತಾ ರುದ್ರಪೂಜಾರತಾಃ ಸದಾ .. 254..

ರುದ್ರೇಕಾಹಿತಚೇತಸ್ಮಾಃ ಕುರ್ವಂತು ಮಮ ಶಾಂತಿಕಂ .

ಅಂತರಿಕ್ಷಗತಾಯಾಶ್ಚ ಡಾಕಿನ್ಯಃ ಸ್ವರ್ಗಸಂಸ್ಥಿತಾಃ .. 255..

ಪಾತಾಲೇ ಭೂತಲೇ ಯಾಶ್ಚ ಗಿರಿದುರ್ಗೇಷು ಯಾಃ ಸ್ಥಿತಾಃ .
ತೃತೀಯಂ ಲೋಚನಂ ಯಸ್ಯ ತ್ರಿಶೂಲಂ ಭಸ್ಮ ಭಾಸುರಂ .. 256..
ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .
ಸರ್ವೇ ಭೂತಾ ಮಹಾರೂಪಾಃ ಸರ್ವೇ ಭೂತಾ ಮಹೋಜ್ಜ್ವಲಾಃ .. 257..
ಸರ್ವೇ ಭೂತಾಃ ಸ್ಥಿತಾಃ ಸೌಮ್ಯಾಃ ಸರ್ವೇ ಭೂತಾ ಮನೋಜವಾಃ .
ಅಂತರಿಕ್ಷೇ ಚ ಯೇ ಭೂತಾ ಯೇ ಭೂತಾ ದಿವಿ ಸಂಸ್ಥಿತಾಃ .. 258..
ಪಾತಾಲೇ ಭೂತಲೇ ಯೇ ತು ಭೂತಾ ಭೂತವಿಧಾಯಕಾಃ(ಭೂತಿವಿಧಾಯಿನಃ) .
ಖಟ್ಟಾಂಗಂ ವಿಮಲಂ ಯಸ್ಯ ತ್ರಿಶೂಲಂ ಕರಪಲ್ಲವೇ .. 259..
ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .
ಪ್ರೇತಾಃ ಪ್ರೇತಗಣಾಃ ಸರ್ವೇ ಯೇ ಪ್ರೇತಾಃ ಸರ್ವತೋಮುಖಾಃ .. 260..
ಅತಿದೀಪ್ತಾಶ್ಚ ಯೇ ಪ್ರೇತಾ ಯೇ ಪ್ರೇತಾ ರುಧಿರಾಶನಾಃ .
ಅಂತರಿಕ್ಷೇ ಚ ಯೇ ಪ್ರೇತಾಃ ಯೇ ಪ್ರೇತಾಃ ಸ್ವರ್ಗವಾಸಿನಃ .. 261..
ಪಾತಾಲೇ ಭೂತಲೇ ಪ್ರೇತಾ ಯೇ ಪ್ರೇತಾಃ ಕಾಮರೂಪಿಣಃ .
ಸ್ಮಶಾನೇ ನಿಲಯೋ ಯಸ್ಯ ವೃಷಭೋ ಯಸ್ಯ ವಾಹನಂ (ವಾಹನಃ) .. 262..
ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .
ಯೇ ಪಿಶಾಚಾ ಮಹಾವೀರ್ಯಾ ಋದ್ಧಿಮಂತೋ ಮಹಾಬಲಾಃ .. 263..
ನಾನಾರೂಪಧರಾಃ ಸರ್ವೇ ಸರ್ವೇ ಚ ಗುಣವಿಸ್ತರಾಃ .
ಅಂತರಿಕ್ಷೇ ಪಿಶಾಚಾ ಯೇ ಸ್ವರ್ಗೇ ಯೇ ಚ ಪಿಶಾಚಕಾಃ .. 264..
ಭೂ-ಪಾತಾಲೇ ಪಿಶಾಚಾಶ್ಚ ಬಹುರೂಪಾಃ ಮಹೋಜ್ಜ್ವಲಾಃ .
ಚಂದ್ರಾರ್ಧಂ ಮಸ್ತಕೇ ಯಸ್ಯ ಭಸ್ಮಂ ಯಸ್ಯ ವಿಭೂಷಣಂ .. 265..
ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .
ಅಪನ್ಮಾರ್ಗಹಾಃ ಸರ್ವೇ ಸರ್ವೇ ಚಾಽಪಿ ಜ್ವರಗ್ರಹಾಃ .. 266..
ಗರ್ಭಬಾಲಗ್ರಹಾ ಯೇ ತು ನಾನಾರೋಗಗ್ರಹಾಶ್ಚ ಯೇ .
ಅಂತರಿಕ್ಷೇ ಗ್ರಹಾ ಯೇ ತು ಸ್ವರ್ಗೇ ಯೇ ತು ಗ್ರಹೋತ್ತಮಾಃ .. 267..
ಪಾತಾಲೇ ಭೂತಲೇ ಯೇ ಚ(ತು) ಯೇ ಗ್ರಹಾಃ ಸರ್ವತೋದಿಶಿ .
ಕಂಠೇ ಯಸ್ಯ ಮಹಾನೀಲಂ ಭೂಷಣಂ ಯಸ್ಯ ಪನ್ನಗಾಃ .. 268..
ತೇಜಸಾ ತಸ್ಯ ದೇವಸ್ಯ ಶಾಂತಿಂ ಕುರ್ವಂತು ಮೇ ಸದಾ .
ಏತೇ ದೇವಾದಯಃ ಸರ್ವೇ ಶಿವಾಽಽಜ್ಞಾನುಪಧಾಯಿನಃ .. 269..
ಕುರ್ವಂತು ಜಗತಃ ಶಾಂತಿಂ ಶಿವಭಕ್ತಾಶ್ಚ ಸರ್ವದಾ .
ಜಯಾತ್ಮಯೋಗಸಂಸ್ಥಾಯ ಜಯ ಸಂಶುದ್ಧಚೇತಸೇ .. 270..
ಜಯ ದಾನೈಕಶೂರಾಯ ಜಯೇಶಾಯ ನಮೋಽಸ್ತು ತೇ .

ಜಯೋತ್ತಮಾಯ ದೇವಾಯ ಜಯ ಕಲ್ಯಾಣದಾಯಿನೇ(ಕಲ್ಯಾಣಕೀರ್ತಯೇ) ..
271..

ಜಯ ಪ್ರಕಟದೇಹಾಯ ಜಯ ಜಾಪ್ಯಾಯ(ಜಪ್ಯಾಯ) ತೇ ನಮಃ .

ಜಯ ಲಕ್ಷ್ಮೀನಿವಾಸಾಯ ಜಯ ಕಾಂತಿವಿಧಾಯಿನೇ ..272.. (var ಲಕ್ಷ್ಮೀವಿಧಾನಾಯ)

ಜಯ ವಾಕ್ಯವಿಶುದ್ಧಾಯ ಅಜಿತಾಯ ನಮೋ ನಮಃ .

ಜಯ ತ್ರಿಶೂಲಹಸ್ತಾಯ ಜಯ ಖಟ್ಟಾಂಗಧಾರಿಣೇ .. 273..

ಜಯ ನಿರ್ಜಿತಲೋಕಾಯ ಜಯ ರೂಪಾಯ ತೇ ನಮಃ .

ಜಯ ಕಾಂತಾರ್ಥದೇಹಾಯ ಜಯ ಚಂದ್ರಾರ್ಥಧಾರಿಣೇ .. 274..

ಜಯ ದೇವಾಧಿವಾಸಾಯ(ದೇವಾಧಿದೇವಾಯ) ಜಯ ರುದ್ರಾಯ ತೇ ನಮಃ .

ಜಯ ತ್ರಿಭುವನೇಶಾಯ ಜಯ ವಿಖ್ಯಾತಕೀರ್ತಯೇ (ಕಲ್ಯಾಣಕೀರ್ತಯೇ) .. 275..

ಜಯಾಧಾರಾಯ ಶರ್ವಾಯ ಜಯ ಕರ್ತ್ರೇ ನಮೋ ನಮಃ . (var ಜಯ ಸರ್ವಾವಧಾರಾಯ)

ಜಯ ಮೋಕ್ಷಪ್ರದಾತ್ರೇ ಚ ಸೃಷ್ಟಿಸಂಹಾರಕಾರಿಣೇ .. 276..

ಜಯ ನಿರ್ಮಲ ದೇಹಾಯ ಜಯ ಸರ್ವಾರ್ಥಕಾರಿಣೇ .

ಜಯ ಮನ್ಮಥನಾಶಾಯ ಈಶಾನಾಯ ನಮೋ ನಮಃ .. 277..

ಬ್ರಹ್ಮವಿಷ್ಟಿಷ್ಠಶವನ್ಯಾಯ ಶಿವಶಾಂತಾಯ ತೇ ನಮಃ .

ಜಯ ಜಾತವಿಶುದ್ಧಾಯ ಸರ್ವವ್ಯಾಪಿನ್ನಮೋಽಸ್ತು ತೇ .. 278..

ಇತ್ಯೇವಂ ಶಾಂತಿಕಾಧ್ಯಾಯಂ ಯಃ ಪಠೇಚ್ಛ್ರಣುಯಾದಸಪಿ .

ಸುಧಿಯಃ ಸುಖತಾಂ ಯಾಂತಿ ಶಿವಲೋಕೇ ಮಹೀಯತೇ .. 279..

(var ವಿಧೂಯ ಸರ್ವಪಾಪಾನಿ ಶಿವಲೋಕೇ ಮಹೀಯತೇ ..)

ಕನ್ಯಾರ್ಥೇ ಲಭತೇ ಕನ್ಯಾಂ ಜಯಕಾಮೌ ಜಯಂ ಲಭೇತ್ .

ಅರ್ಥಕಾಮೋ ಲಭೇದರ್ಥಂ ಪುತ್ರಕಾಮಸ್ತು ತಾನ್ ಬಹೂನ್ .. 280..

ವಿದ್ಯಾರ್ಥೇ ಲಭತೇ ವಿದ್ಯಾಂ ಯೋಗಾರ್ಥೇ ಯೋಗಮಾಪ್ನುಯಾತ್ .

ಗರ್ಭಿಣೀ ಲಭತೇ ಪುತ್ರಂ ಕನ್ಯಾ ವಿಂದತಿ ಸತ್ಪತಿಂ .. 281..

ಯೋ ಯಾನ ಪ್ರಾರ್ಥಯತೇ ಕಾಮಾನ್ ಮಾನವಃ ಶ್ರವಣಾದಿಹ .

ತತ್ಸರ್ವಂ ಶೀಘ್ರಮಾಪ್ನೋತಿ ದೇವಾನಾಂ ಚ ಪ್ರಿಯೋ ಭವೇತ್ .. 282..

ಶಾಂತ್ಯಧ್ಯಾಯಂ ಪಠೇದ್ಯಸ್ತು ಸಂಗ್ರಾಮ ಪ್ರವಿಶೇನ್ನರಃ .

ಸುನಿರ್ಜಿತ್ಯಾಽಽಹವೇ ಶತ್ರುನ್ ಕಲ್ಯಾಣೈಃ ಪರಿಪೂರ್ಯತೇ .. 283..

ಅಕ್ಷಯ್ಯಂ ಮೋದತೇ ಕಾಲಮತಿರಸ್ಯ ತಶಾಸನಃ .

ವ್ಯಾಧಿಭಿರ್ನಾಭಿಭೂಯೇತ ಪುತ್ರಪೌತ್ರೈಃ ಪ್ರತಿಷ್ಠಿತಃ .. 284..

ಪಾಠ್ಯಮಾನಮಿದಂ ಪುಣ್ಯಂ ಯಮುದ್ಧಿಶ್ಯ ಚ ಪಠ್ಯತೇ .

ನ ತಸ್ಯ ರೋಗಾ ಬಾಧಂತೇ ವಾತಪಿತ್ತಾದಿಸಂಭವಾಃ .. 285..
 ನಾಸಕಾಲೇ ಮರಣಂ ತಸ್ಯ ನ ಸರ್ಪೈಶ್ಚಾಪಿ ದಂಶ್ಯತೇ .
 ನ ವಿಷ ಕ್ರಮತೇ ದೇಹೇ ನ ಜಡಾಂಧತ್ವಮೂಕತಾ .. 286..
 ನ ಚ ಸರ್ಪಭಯಂ ತಸ್ಯ ನ ಚೋತ್ಪಾತಭಯಂ ಭವೇತ್ .
 ನಾಸಭಿಚಾರಕೃತ್ಯೈರ್ದೋಷೈಃ ಲಿಪ್ಯತೇ ಸ ಕದಾಚನ .. 287..
 ಯತ್ಪುಣ್ಯಂ ಸರ್ವತೀರ್ಥಾನಾಂ ಗಂಗಾದೀನಾಂ ವಿಶೇಷತಃ .
 ತತ್ಪುಣ್ಯಂ ಕೋಟಿಗುಣಿತಂ ಪ್ರಾಪ್ನೋತಿ ಶ್ರವಣಾದಿಹ .. 288..
 ಯಜ್ಞಾನಾಮಶ್ವಮೇಧಾನಾಮಗ್ನಿಷ್ಟೋಮಶತಸ್ಯ ಚ .
 (var ದಶಾನಾಂ ರಾಜಸೂಯಾನಾಂ ಅಗ್ನಿಷ್ಟೋಮಶತಸ್ಯ ಚ .)
 ಶ್ರವಣಾತ್ ಫಲಮಾಪ್ನೋತಿ ಕೋಟಿಕೋಟಿಗುಣೋತ್ತರಂ .. 289..
 ಅವಧ್ಯಃ ಸರ್ವದೇವಾನಾಂ (ಸರ್ವಭೂತಾನಾಂ) ಅನ್ಯೇಷಾಂ ಚ ವಿಶೇಷತಃ .
 ಜೀವೇದ್ವರ್ಷಶತಂ ಸಾಗ್ರಂ ಸರ್ವವ್ಯಾಧಿವಿವರ್ಜಿತಃ .. 290..
 ಗೋಘ್ನಶ್ಚೈವ ಕೃತಘ್ನಶ್ಚ ಬ್ರಹ್ಮಹಾ ಗುರುತಲ್ಪಗಃ .
 ಶರಣಾಗತಘಾತೀ ಚ ಮಿತ್ರವಿಶ್ವಾಸಘಾತಕಃ .. 291..
 ದುಷ್ಟಪಾಪಸಮಾಚಾರೋ ಮಾತೃಹಾ ಪಿತೃಹಾ ತಥಾ .
 ಶ್ರವಣಾದಸ್ಯ ಪಾಲಾದ್ ವಾ ಮುಚ್ಯತೇ ಸರ್ವಪಾತಕೈಃ .. 292..
 ಶಾಂತ್ಯಧ್ಯಾಯಮಿದಂ ಪುಣ್ಯಂ ನ ದೇಯಂ ಯಸ್ಯ ಕಸ್ಯಚಿತ್ .
 ಶಿವಭಕ್ತಾಯ ದಾತವ್ಯಂ ಶಿವೇನ ಕಥಿತಂ ಪುರಾ .. 293..
 ನಿತ್ಯಂ ಖಚಿತಶಕ್ತಿಶ್ಚ ಶಕ್ತಿವ್ಯಾಘಾತ ವರ್ಜಿತಃ .
 (var ನಿತ್ಯಂ ಖಚಿತಚಿತ್ತಃ ಸ್ಯಾಚ್ಛಕ್ತಿವ್ಯಾಘಾತ ವರ್ಜಿತಃ .)
 ಸರ್ವಕಾಮ ಸಮೃದ್ಧಸ್ತು ಯಃ ಪಠೇತ ದಿನೇ ದಿನೇ .. 294..
 .. ಶಿವಧರ್ಮಾಖ್ಯೇ ನಂದಿಕೇಶ್ವರಸಂವಾದೇ ಶಾಂತಿಕಾಧ್ಯಾಯಃ ಶುಭಃ ..

Encoded and proofread by Gopal Upadhyay gopal.j.upadhyay at gmail.com

ShantikadhyAya from Shivadharmakhya
 pdf was typeset on December 25, 2021

Please send corrections to sanskrit@cheerful.com

